
सोरोप सोरोप 


त्या दिसा दत्ताल्या वाड्यांत जायते सवंगडी जमिल्ले. ते तरेकतरांचे खेळ खेळटाले. त्याच 
वेळार तातुंतल्या एका भुरग्याक ताणें रातीं आयकल्ल्या किर्तनाचो उगडास आयलो. ताणें म्हळे, 


“आमी सगले जाण किर्तनांतल्या ध्रुवावरी तपश्चर्या करुंया!' 


ही कल्पना सगल्यांक मानवली आनी ते सगले जाण आसनमांडी घालून आनी दोळे धांपून 
देवाचें ध्यान करूंक लागले. 


कांय खीण शांततायेन गेले. कांय वेळान तातुंतल्या एका भुरग्याक HSA फूऽस असो 
आवाज आयकूंक आयलो. ताणें भिवन दोळे उगडून पळयल्यार - कोनशाक एक सोरोप! 


त्या भुरग्यान 'सोरोप सोरोप' म्हूण किंळच्यो मारल्यो. बाकीच्यांनी बी 'सोरोप सोरोप' 
म्हूण बोबाळ केलो. पळापळ सुरू जाली आनी yo सकयल धांवलीं. भुरग्यांल्यो हयेली 
आयकून जाण्टीं मनशां वयर गेलीं. कोणाल्या हातांत बडयो तर कोणाल्या हातांत Wat! 


पूण बयर गेले उपरांत तांकां एक वेगळोच देखाव दिएटी पडलो . 


येदो व्हडलो बोवाळ जाहलो आसतनाय, थंय अजुनूय एक भुरगो ध्यान लावन सुस्त 
बशिल्लो. सोरोप सामको त्या भुरग्याच्या म्हऱ्यांत आशिल्ल्यान ते ताका मारूंक शकनाशिल्ले . 





कितें करचें तेंच तांकां समजना जालें. इतलें म्हणसर सोरोप सूऽळूळ करून सामानाचे खांचींत 
गेलो आनी मागीर जाण्टे लोक फुडें सरले. त्या भुरग्यान दोळे उगडून म्हळें ““तुमी बडयो बी घेवन 
हांगा कित्याक आयल्यात?' तातुंतल्या एका मनशान जाप दिली, ''आरे, केदो व्हडलो सोरोप 
आयिल्लो जाणां! सगलीं भुरगीं पळून गेलीं आनी तू मात दोळे धांपून ओग्गी बशिल्लो! तुका 
सोरपान घांस मारलो काय दिसलो आमकां! '' 

त्या भुरग्यान थंडसाणेन जाप दिली, ' सोरोप बिरोप म्हाका कांयच खबर ना. हांव एके 
वेगळेच तंद्रेंत आशिल्लों .'' त्या भुरग्यांलीं तीं उतरां आयकून सगल्यांक अजाप जालें. | 

इतले ल्हान पिरायेचेर समाधी लावन आपले कुडीची लेगीत सुद्द विसरून एका आगळ्याच 
सुखांत gg जावपी त्या भुरग्याचें नांव आशिल्ले - - नरेंद्र दत्त! होच भुरगो फुडें स्वामी विवेकानंद 
ह्या नांवांन संबसारभर गाजलो . 

कलकत्ता शाराचे उदेंतेच्या वाठारांत शिमुलिया नांबाचो वाडो आशिल्लो. थंयचें दत्त ह्या 
आडनांवाचें घराणें भोव फाकीवंत आशिल्ले. त्या घराण्यांत श्रीराम मोहन दत्त नांवाचो एक प्रसिद्ध 
वकील जावन गेलो. ताच्या चल्याचें नांव दुर्गाचरण अशें आशिल्लें. तागेली सगली करणी 
संन्याशाभशेन दिसताली. दुर्गाचरणाच्या चल्याचें ata विश्वनाथ. विश्वनाथ ल्हान आसतनाच 
दुर्गाचरणान संन्यास घेतलो. फुडें विश्वनाथ दत्तय एक नामनेचो वकील म्हूण गाजलो आनी ताणें 
नांबां वांगडाच दुडूय बी खूब जोडले. 








विश्वनाथाचे घरकान्नीचें नांव भुवनेश्वरी अशें आशिल्लें. तिका बंगाली भास वाचपाक- 
बरोबपाक येताली आनी ती दीसपट्टी रामायण, महाभारत आनी हेर धार्मिक ग्रंथ वाचताली . ती 
गरीब दुबळ्यांक अडिल्ल्या वेळार पावताली आनी तिच्या ह्या सभावाक लागून शेजारी-सामारी 
तिका भोव मान दिताले. 


भुवनेश्वरीदेवीक दोन AAA आशिल्लयो. पूण आपणांक चलो ना म्हूण तिका खंत भोगताली. 
आपणांगेर चलो जावचो म्हूण तिणें खूब दान-धर्म, उपास-तपास आनी म्हादेवाची भक्ती केली. 
निमणें देव तिचे भक्तिक पावलो. १ २ जानेवारी १८६३ वर्सा तिगेर एक चलो जालो. ताचें नांव 
नरेंद्र अशें दवरलें. सगले जाण नरेंद्राक अपुर्बायेन 'बिले' अशें म्हणटाले. 


नरेंद्र भोब मस्तो आशिल्लो. आपणाल्या आडांगीपणान तो आपणाल्या भयणींक नाका शेवट 
करतालो. भयणींक Asa सतायल्यार ताची आवय “शिव शिव' म्हूण ताचे ताळयेर उदक 
फाफुडटाली आनी मागीर तो शांत जातालो. ताची आवय म्हण्टाली, 


“पळयर्ले ? शंकरानच म्हगेर जल्म घेतला! ' 


नरेंद्र भोव सोबीत दिसतालो. ताचें कपल रूंद आनी दोळे तेजिश्ट दिसताले. आनी सोबीत 
गुटगुटीत भुरगो कोणाच्या दोळ्यांत वचना? शेजारी - पाजारी लेगीत ताका आपणांगेर व्हरताले 
आनी ताची अर्थ- अपुर्बाय करताले. 

नरेंद्रा उप्रांत भुवनेश्वरीक आनीक दोग चले जाले. तांचीं नांवां महेंद्रनाथ आनी भुपेंद्रनाथ 
अशीं आशिल्लीं. 

मारुती - Ach नरेंद्र 


नरेंद्र जसो जसो वाडत गेलो, तशी तशी हुशारीय वाडत गेली. मोटारींतल्यान भोंवंक 
वचपाक ताका खूब आवडटालें. मोटारींत ताच्या म्हऱ्यांत बशिल्ल्यांक तो आरते-परते प्रस्न 
करतालो आनी ताच्या प्रस्नांक जापो दितासतना जाण्ट्यांक नाका पुरो जातालें. 


आवय ताका रामायण - महाभारतांतल्यो काणयो सांगताली . नरेंद्र त्यो लक्ष दिवन आयकतालो . 
रामायण आयकून तो रामाची भक्ती करूंक लागलो. ताणें बाजारांतल्यान राम-सीतेची एक मूर्त 
हाडली. आनी तो Gel ते मुर्तीची पुजा करूंक लागलो. कांय दिसांनी रामाच्या जाग्यार शंकराची 
आनी मागीर मारुतीचीय मूर्त आयली. मारुतीचेर नरेंद्राची खूब भक्ती आसली. निमणेमेरेन ती 
तशीच उरली. 


एक दीस नरेंद्र किर्तन आयकुपाक गेल्लो. हरदासान मारुतीचें आख्यान लायिल्लें. “मारुतीक 
केळीं खूब मानवतात आनी केळीचे बागेंत तो सदांच आसता.' अशें हरदासान उलयतां उलयतां 
सांगलें. हें आयकना फुडें नरेंद्रान मारुतीक भेटपाचो निश्चेव केलो. घरा परततना तो एके केळीचे 
anid वचून बसलो. बरी55 रात जाली, पूण मारुती येवपाचें चिन्न दिसना जालें. पूण तो Aaa 
बसून रावलो . 


इतली रात जाली आसतनाय 'बाब' आयलो ना म्हूण सोदासोद सुरू जाली. एकल्यान ताका 
केळी मुळांत बशिल्लो पळयिल्लो . उपरांत सगल्यांनी ताका बाबा-पुता करून समजायलो आनी घरांत 
RA. 


भुवनेश्वरीक जेन्ना ही खबर कळळी, तेन्ना तिका आपल्या पुताची भोव लक्तुबाय दिसली. 
तिणें नरेंद्राक dia घेवन ted, “तूं मनाक लावन घेवं नाका. आज मारुती रामालें कसलेंय तरी 
म्हत्वाचें काम करूंक गेला अशें दिसता. तूं ताची भक्ती करीत राव. केन्ना ना केन्ना तो तुका 
मेळटलोच.' आवयल्या ह्या उतरांनी नरेंद्राचें समादान जालें. 


ठ 
'असोच दुसऱयांखवातीर aq’ 


नरेंद्र आतां शाळेत वचपाक लागलो. थंय ताका नवे नवे इश्ट मेळळे. ताणें जायते 
सवंगडी पुंजायले आनी त्या पंगडाचो तो मुखेली जालो. ल्हान - सान कारणांक लागून ताका 
झगडीं आवडनासलीं. भुरग्यांमदी झगडीं उप्रासल्यार, भिनासतना तो मदीं पडटालो आनी तीं 
पालयतालो . ताची ही धिटाय पळोवन ताचेपरस व्हड आशिल्ले भुरगे लेगीत ताका भिवन वागताले. 


एक दीस तो आपल्या इश्टां वांगडा जात्रेक गल्लो. जात्रेक सावन घरा परतून येतासतना एक 
भुरगो फुटपाथावेल्यान निसरून रस्त्यार पडलो. त्याच वेळार मुखावेल्यान एक मोटार सामकी 
वेगान येताली. आतां तो भुरगो मोटारीपोंदा चिङ्डता, इतल्यांत ASM धांवत वचून ताका कुशीक 
ओडलो. अशे तरेन तो Ye मरपाचो वांचलो. नरेंद्रालें धाडस पळोवन सगल्यांनी ताची 
तोखणाय केली. 


आवयन ही खबर आयकनाफुडें ताका म्हज्यांत ओडलो आनी ताचे फाटीर मायेमोगान हात 
भोंवडायत fast शाबासकी दिली, “बाबा, असोच दुसऱ्यांखातीर वावूर!' 


५ 
शाळेचें नांव राखले 


चवदाव्या वर्सा नरेंद्राक पोटदुखणें जालें. जायते दीस बरो नाशिल्ल्यान ताका अशक्ताय 
आयिल्ली . ह्याच वेळार विश्वनाथ बाबुक मध्यप्रदेशांतल्या रायपूर गांवांत कामाक लागून aad 
पडलें. हवा बदलल्यार नरेंद्राली भलायकी सुदारत अशें येवजून तांणी नरेंद्राकूय आपल्यावांगडा 
रायपुरा व्हेलो . 


रायपुराक नरेंद्र दोन वर्सा रावलो. रायपूर आनी ताचे लागसारचो वाठार ताका भोव 
मानवलो. वरांची वरां तो थंयच्या सैमाची सोबितकाय तोखेत रावतालो. रायपुराक येत सावन 
ताची शाळा बंद आशिल्ली. पुण विश्वनाथबाब ताका घराच शिकयताले. वेळ मेळटा तेन्ना ते 
वेगवेगळ्या विशयांची म्हायती नरेंद्राक दिताले. 


व्यायाम करप नरेंद्राक भोव मानवतालें. तो बरांची - बरां बॉक्सींग खेळटालो . धांबपाचोय 
व्यायाम तो करतालो. त्या दोन वर्साभितर ताचें आरोग्य खूब सुदारलें. तो कलकत्त्याक परत 
आयलो, तेन्ना ताची पिराय १६ वर्सांची आसली. पूण तो बीस वर्सांच्या तरणाट्यावरी दिसतालो . 


तो आतां कलकत्त्याचे व्यायाम शाळेंत बचूंक लागलो. बॉकिंसगाचे सतीत ताचो पयलो 
नंबर आयलो आनी ताका एक चांदीचें फुलपाखलें बक्षीस मेळळें. 


रायपूर साकून परत येतगीर खंयच्या वर्गात बसप हो एक मोटो प्रस्न आशिल्लो. नरेंद्र दोन 
वर्सा शाळेंत वचूंक नासलो. अभ्यासांत फाटीं उरिल्ल्यान तो मेट्रिकेच्या वर्गात बसुंक योग्य ना 
अशें शाळेच्या एका मुखेल्याचें मत पडलें. 


विश्वनाथबाबूंनी शाळेच्या हेर मुखेल्यांक मेळून तांचे कडसून खासा परवागनी घेवन 
नरेंद्राक मेट्रिकेच्या वर्गांत बसयलो. 

नरेंद्रान मन लावन अभ्यास केलो आनी दोन वर्साचो अभ्यास एकाच वर्सा करून तो 
परिक्षेक बसलो. परिक्षेचो निकाल आयकून लोकांक अजाप जालें. त्या शाळेंतलो एकलोच भुरगो 
पयल्या वर्गांत आयिल्लो आनी तो म्हणजे नरेंद्र दत्त! शाळेचे मुखेली खोशी जाले. तांणी नरेंद्राक 
आफोबन शाबासकी दिवन म्हळें, '“शाबास नरेंद्र! तुवें आमचे शाळेचें नांब राखलें!'' 

६ 
कॉलेर्जीत 
इसवी सन १८७९ वर्सा मेट्रिकेची परिक्षा पास जातगीर नरेंद्र कॉलेजींत वचूंक लागलो. 
त्या वेळार ताची पिराय फकत सोळा वर्सांची आशिल्ली. 


कॉलेजींतल्या भुरग्यां वांगडा तो खेळीमेळीन वागतालो. दंड-बैठको, कुस्ती, क्रिकेट बी 
खेळांची ताका खूब आवड आशिल्ली. ताचो ताळो गोड आशिल्लो. ह्या ताच्या गुणांक लागून ताचे 
भोंबतणी सदांच इश्टांचें भिरें आसतालें. तरेकतरांचीं फकाणां करून तो सगल्यांक हांसयतालो . 
ताच्या मस्कऱ्यांक लागून रडकुरे भुरगे लेगीत आनंदीत जाताले. जो अभ्यास करपाक हेर भुरग्यांक 
चार बरां लागतालीं, थंय ताका एकच वर पुरो जातालें. तो अभ्यास केन्ना करतालो हें हेरांक कळ 


लेगीत नाशिल्लें. अभ्यास करपाक बसतगीर तो पानान - पान आनी पुस्तकां फाटल्यान पुस्तकां 
सोंपयतालो . 


नरेंद्राच्या आंगांत आशिल्ल्या गुणांक लागून कॉलेजीचो प्रिन्सीपाल ताचो खूब मोग करतालो. 
एक दीस कॉलेजीच्या वाद-विवादांत नरेंद्रान भाशण केल्लें. तें ताका भोव मानवलें आनी ताणें 
eo, ““कितलो हुशार म्हजो हो विद्यार्थी! हांवें इंग्लंड आनी जर्मनीतलीं कॉलेजां पळयल्यांत, पुण 
इतली खर बुद्द Bid खंयच पळोवंक ना!'' 


a ee 


७ 


“तुमी देवाक पळयला?” 


कॉलेजींतल्या ताच्या पयल्याच वर्सा तो बरो ना जालो आनी परिक्षेक बसपाक शकलोना. 
पूण ताणें खूब वाचप केलें. “हैं जग कोणें केलें? तो निर्माण करपी खंय आसा, कसो आसा?'' ह्या 
विशयाचेर बरयिल्लीं पुस्तकां ताणें बाचलीं. पूण हीं पुस्तकां वाचून ताचें पुराय समादान जालेंना. 
धर्म आनी देवाविशीं खंयीय व्याख्यान आसल्यार तो थंय वतालो आनी व्याख्यान दिवप्याक 
विचारतालो, 


‘Gat केन्ना देवाक आपल्या दोळ्यांनी पळयला?'' तो कथा पुराण आयकतालो आनी 
तांकांय बी तोच प्रस्न विचारतालो . 


देवाक पळोवपाचें ताका सामके पिशें लागलें. तो ब्राम्होसमाजी केशवचंद्र सेनाकडेन आनी 
विव्दान मनशांकडेन लेगीत गेलो. शोंकड्यांनी व्याख्यानां आयकलीं आनी शेंकड्यांनी लोकांक 
मेळळो. सगल्यांक ताणें होच प्रस्न विचारलो, '“बाबांनो, तुमी देवाक केन्ना पळयला?'' 


नरेंद्रान देवाचो सोद घेवपाचें काम नेटान चालू दवरलें. तो सामको तळमळूंक लागलो. 
रातीच्यो राती ताका न्हीद पडना जाली. 'जीव गेलो तरी पर्वा ना, पूण खर्‍ऱ्याचो सोद लायतलोंच .' 
ताणें थारायलें. 


नरेंद्र एक दीस महर्षि देवेंद्रनाथ ठाकुराकडेन गेलो, त्या वेळार ते ध्यानस्त बशिल्ले. नरेंद्र 
तांकां पांयां पडलो आनी भरिल्ल्या आवाजान ताणें विचारलें, “बाबा, तुमी केन्नाय देवाक पळयला?' 
महर्षि सरळ उतर दिवंक शाकलेनात. तांणी म्हळें, “सदांच नेमान ध्यान करीत राव, तूं फुडें मोटो 
योगी जातलो ! '! 


नरेंद्रालें समादान जालेंना. निराश जावन तो घरा परतलो. 

८ 


““रामकृष्ण परमहंस मार्ग दाखयतले” 


नरेंद्रान आपली जीण सामकी बदल्ली. आपणाल्या व्हडल्या वाड्यांत रावपार्चे ताणें सोडून 
दिलें. ताच्या घरासाकून पयस आशिल्ल्या आज्जेच्या घरांत, जंय चड मनशां नाशिल्लीं, थंय तो एके 
ल्हानशे कुडींत रावपाक लागलो. रात-दीस तो धार्मिक पुस्तकां वाचूंक लागलो आनी ध्यान, 
प्राणायाम करूंक लागलो. एकटोच बसून चिंतप करूंक लागलो. ताणें उंची कपडे सोडून सादे कपडे 
वापरपाक सुरवात केली आनी paaa सोडून निखटे शेंदरेर न्हिदूंक लागलो. अशे तरेन तो 
सामको संन्याशीच जालो म्हणिनात! 


हेबटेन नरेंद्राल्या घरांत ताच्या लग्नाविशीं बोबाळ चलतालो. आवय बापायक सुनेचें तोंड 
केन्ना काय पळयनशें जाल्लें. आपल्या चल्यान लग्न जावचें, वकिली क रची अशें तांकां दिसतालें. 
ते नदरेन तांणी ताका कायद्याचें शिकप दिवपाक आरंब केलो. एक चली धा हजार रुपया हंडो 
घालून सांगून आयली. नरेंद्रान ताका विरोध केलो आनी अशे तरेन लग्नाचे यत्न मोडले. लग्नाक 
तयार जावपाक ताका कसो फुसलावचो हेंवूय कोणाक कळना जालें. निमणें तांणी हें काम 
आपणाल्या सोयऱ्याचेर सोंपयलें. 


त्या सोयय्याचें नांव आशिल्लें डॉ. रामचंद्र दत्त. ते विश्वनाथ बाबूंच्या घरांतूच ल्हानाचे व्हड 
जाल्ले. एक दीस नरेंद्र एकटोच आसा, तें पळोबन ते ताचेसरीं गेले आनी ताका विचारलें, ''आरे 
नरेंद्र, तुजो विचार तरी कितें आसा? तूं केन्नाच लग्न जावचोना? gA घालून सवरून आयिल्लीं 
थळां न्हयकारल्यांत अशें आयकलां.'' 


“aa, खरें सांगूं तुमकां? म्हाका केन्नाच लग्न जावपाचें ना. हांव तपश्चर्या करतलों . देव 
पळोवपाचो म्हाका हावेस लागला आनी ते पासत gia फाटले कितलेशेच म्हयने तळमळत आसां. 
हांव खूब जाणांक मेळळों, पूण आतांमेरेन म्हाका कोणूच मार्ग दाखोवंक शकलो al’ नरेंद्रान 
जाप दिली. 


““तुगेलो येदो व्हडलो हावेस पळोवन खतर्‍्यांनीच म्हाका भोव खोस जाली. देव तुका उपाट 
यश दिवूं. पूण तुगेलो हावेस तडीक वतलो जाल्यार Fa हांगा थंय भोंवचें सोडून दक्षिणेश्वरी aad 
पड़टलें .'' रामचंद्रबाबूनी सांगले, 


“aR, थंय परमहंस रावतात. तांगेलें नांव रामकृष्ण देव. तेच तुका मार्ग दाखयतले ! '' 
त्यावेळार शेकड्यांनी लोक रामकृष्ण परमहंसांच्या दर्शनाक येताले . व्हडले - व्हडले बरपी 


९ 


पयली समाधी 


नरेंद्र नेमान दक्षिणेश्वरींत ade लागलो. केन्ना-केन्नाय थंयच न्हिदतालो. श्रीरामकृष्णांचेर 
ताची बारीक नदर आसताली. श्रीरामकृष्णांक गुरू म्हूण मानून घेवचे आदीं तांची तो पुराय परीक्षा 
घेवंक सोदतालो. आनी देखुनूच श्रीरामकृष्णांच्यो हालचाली तो दोळ्यांत तेल घालून पारखीत 
आसतालो. 


श्रीरामकृष्ण व्हड भक्‍त आसात आनी तांच्यांत दोश काडपासारकी Peper येदी लेगीत 
सुवात ना म्हणपाची नरेंद्राक खात्री पटली. तो तांचेर अंतस्कर्णपूर्वक प्रेम करूंक लागलो आनी 
तांचो सामको भक्त जालो. 


एक दीस खंयच्या तरी विशयाचेर तांचीं उलोवणी चलिल्लीं. तेन्ना नरेंद्रान आपलें वेगळेच 
मत परगटायलें. रामकृष्णांनी ताका म्हळें, “तुका म्हगेलें म्हणणें पटना जाल्यार भोवन भोवन 
म्हजेसरीं कित्याक येता?”' त्या उतरार नरेंद्रान जाप दिली, “तुमगेलें दर्शन घेतलेबगर म्हाका सूख 
लागना.” हें आयकनाफुडें श्रीरामकृष्णांक भोव आनंद जालो. ““हय, म्हाकाय तुका पळयलेबगर 
चेन पड़ना.'' अशे तरेन feat फाटल्यान दीस वताले. तो रामकृष्णांसरी वतालो आनी तांकां 
आरते परते प्रस्न करून तांचे कडसून गिन्यान मेळयतालो . 


एका दिसा सांजवेळां नरेंद्र असोच तांचेसरीं बशिल्लो. सवणीं शिळोणी घालतालीं. मळबांत 
तरेकतरांचे रंग फांकारिल्ले. अशा सोबीत वेळार श्रीरामकृष्ण नरेंद्राकडेन एका चित्तान पळयत रावले 
आनी कांय वेळा उपरांत तांणी आपलो पांय ताच्या खांद्यार दवरलो आनी अजापाची गजाल 
म्हळ्यार श्रीरामकृष्णाच्या पांयांचो स्पर्श जायनाफुडें नरेंद्राक समाधी लागली. आपूण वयरबयर 
वचत आसां आनी ईश्वराचें चकचकीत तेज पळयत आसां अशें ताका दिसलें. त्या स्पर्शान 
नरेंद्राचें ‘eta’ पण विरगळून गेलें. 


अकस्मात घडिल्ल्या ह्या बदलाक लागून ताका भंय दिसलो. दोळे उगडून तो मोट्ट्यान 
आङ्डलो, “हैं तुमी कितें आडायलां? म्हाक आवय-बापूय, घर-दार आसा, हांव तांकां कसो 
सोडूं?'' श्रीरामकृष्णान ताचे छातयेर हात दवरनाफुडें ताका बरें दिसले. 


Ef EN च्या 

"सत्यम्‌, शिवम्‌, सुंदरम्‌*चो सोद 


श्रीरामकृष्णासरीं नेमान वचून लेगीत ताणें आपणालो बी.ए. चो अभ्यास आनी तेच वांगडा 
कायद्याचो अभ्यास चालुच दवरलो. कायद्याचो अभ्यास करपापासत तो निमाईचरण बसू हांचेसरी 
वतालो. 


'दक्षिणेश्वरी वचून त्या साधु फाटल्यान लागचे परस लग्न जा आनी वकिली करून पयसो 
मेळय' असो फुक्यासवाय उपदेश करपी जायते जाण ताका मेळळे. अशा वेळार नरेंद्र तांकां 
शांतपणान जाप दितालो, ''म्हाका संन्यास घेवपाचो आसा. ल्हान-सान गजालीं फाटल्यान धांवचे 
परस सत्य, शिव आनी सुंदर हांचो सोद घेवप चड बरें.'' 


नरेंद्र आदले बरीच हांसतालो, खेळटालो. अभ्यास आनी वाद-विवाद हांचो ताका Hara 
वाज आयलोना. ताचो आवाज भोव गोड आसलो आनी हाका लागून ताचे इश्ट ताका आग्रो करून 
आपणाल्या घरा व्हरताले. 


एक दीस असोच तो आपणाल्या मित्रागेर पदांच्या कार्यक्रमाक गेल्लो. खूब लोक जमिल्ले. 
पद्‌ सामकें रंगार आयिल्लें. इतल्यांत एक मनीस धांवत आयलो, “घात जालो, घात जालो, 
नरेंद्राचो बापूय भायर पडलो!'' ताणें दुखेस्त अंतस्कर्णान खबर सांगली. विश्वनाथबाबू काळजाच्या 
आताकान अकस्मात हो संवसार सोडून गेल्ले. 


नरेंद्र धांवत घरा आयलो. वाड्यार वीज कोसळिल्लेवरी जाल्लें. नरेंद्राची आवय कपल 
बड़ोवन घेताली. ताच्यो भाव-भयणी दुख्खान सामकीं पिशांतुर जाल्लीं. 


नरेंद्र एका कोनशाक उबो रावलो. ताच्या दोळ्यांतसून दुकांच्यो झरी व्हांवत आसल्यो . 

“आतां मार उलो तुज्या देवाक” 


विश्वनाथबाबू नामनेचे वकील आसले. खूब पयसो मेळयताले. पूण तांचो खर्चय तसोच 
आशिल्लो. ते अंतस्कर्णान उदार आशिल्ल्यान आपणाल्या BT धायऱ्यांक अडिल्ल्या वेळार 
सदळ हातान मदर्त करताले. तांच्या ह्या खर्चीक सभावाक लागून तांणी आपणा फाटल्यान एक 
पयसो लेगीत दवरलोना 


आंगार घालपाक धड कपडे नात, दोन वेळा जेबपाक अन्न ना अशी घरची परिस्थिती 
जाली. अशे परिस्थितींत नरेंद्राक केन्ना केन्नाय फट मारची पडटाली, ''आई, एका इश्टान आग्रो 
केलो म्हूण हांव आज तागेरच जेवलो. '' अशें सांगून तो उपाशींच न्हिदतालो. 


भुवनेश्वरीचेर तर मळब कोसळिल्लें. सगलेवटेन काळोख दिसतालो. हाचेआदीं के न्नाच 
पडूंक नासलो तसलो भार तिका पेलचो पडिल्लो. घरच्यांचे जाल्ले हाल उपाद्रे नरेंद्राच्यान 
पळोवंक नज जाल्ले. अशा वेळार ताणें धिरान नोकरी पळोवपाक सुरवात केली. पांयांत जोतें 
आनी माथ्याक तोपी नासतना तो नोकरी सोदूंक भोंवतालो आनी निराश जावन सांजेचो घरा 
परततालो . 


संकश्ट एकलें एकसुरें येना म्हणटात तें फट न्हय. ह्याच वेळार दत्त नांवांच्या तांगेल्या एका 
सोयऱ्यान तांकां घरा भायर काडपाखातीर तांचेर फिर्याद केली. ही खबर आयकनाफुडें भुवनेश्वरी 
रडपाक लागली, “नरेंद्र, तूं दीसभर देवदेव करता, आतां मार उलो तुज्या देवाक. '' तिणें सांगले. 
नरेंद्रान सगल्या संकश्टांक धिटायेन तोंड दिवपाचें थारायलें. श्री. बंदोपाध्याय ह्या नामनेच्या 
वकिलान आपूण जावन ताका पालव दिवपाचो केलो. नरेंद्रान केसीचो बारकायेन अभ्यास केलो. 
कोर्टातलें ताचें वागप पळोबन न्यायाधीश भोव खोशी जालो. केसीच्या बारीक सारीक मुद्यांचेर 


बारीकसाणेन अभ्यास ees तो केस जिखलो. “तूं नामनेचो वकील जावंक शकता. '' 
न्यायाधिशान ताका शाबासकी feat teed 


CJAC tel 

“भक्ती, वैराय, बुद्द दी” 





बरेच दीस नरेंद्र दक्षिणेश्वरी वचपाक शकलोना हें पळोवन कांय लोकांनी नरेंद्राआड 
श्रीरामकृष्णांचे कान फुंकपाक सुरू केलें. वायट मनशांचे संगतीक लागून नरेंद्र हाताभायर गेलो 
आनी नास्तिक जाला अशें कांय जाणांनी तांकां सांगलें. पूण तांणी लोकांचें म्हणणें कानां-मनार 
घेतलेंना. नरेंद्राचेर तांचो पुराय विस्वास आसलो. ““म्हजे इतलो नरेंद्राक कोणच वळखना, तो 
कसोच इबाडूंक शकना.'' अशी श्रीरामकृष्ण तांकां जाप दिताले. 


हेवटेन नरेंद्राची परिस्थिती दिशीं दिशीं वायट जायत वताली. अजुन ताका नोकरी मेळूंक 
नासली. श्रीरामकृष्णच आपणाले परिस्थितीचेर उपाय सुचयत अशें येवजून तो एक दीस तांचेसरी 
गेलो आनी ताणें विनंती केली. | 


'गुरूदेव, म्हज्या आवय-भावंडांक धड अन्न मेळना, तेन्ना तें तांकां मेळचें अशें तुमी म्हजे 
वतीन कालीमातेक गाराणें घालचें.'' श्रीरामकृष्णांनी हाचेर जाप दिली, “““हांव गाराणें कसो 
घालूं? कालीमातेकडसून अजून मेरेन gid कांयच मागुंक ना. ते परस अशें कित्याक करिना? 
आज मंगळार, कालीमातेचो दीस. आज रातीचो कालीमंदिरांत बच आनी तूंच तुका जाय तेंमागुन 
घे. ती तुका मागता तें दितली .'' 


नरेंद्राचो मूर्ती पुजेचेर Are लेगीत विस्वास नासलो. पुण गुरूदेव सांगतात जाल्यार वचून 


पळोवया असो विचार करून तो देवळांत गेलो. देवीमुखार वचून पांयां पडनाफुडें त्या फातराचे 
yia ताका चैतन्य दिसलें. देवीचें स्वरूप पळोवन तो सगलें विसरलो. देवीचे भक्तिन ताचें 
अंतस्कर्ण भरून आयलें. ''माते, तुजें दर्शन म्हाका सदांच घडत Ue दी.'' 


नरेंद्र देवळांतसून भायर येतगीर श्रीरामकृष्णांनी ताका विचारलें, ‘gar जाय तें मागून 
घेतलें मरे ?'' 

श्रीरामकृष्णांचो हो प्रस्न आयकनाफुडें आपूण मागूंक गेल्लो तें सांगूंक विसरलों म्हणपाची 
ताका याद जाली 


श्रीरामकृष्णाचे सांगणेन तो परत देवळांत गेलो. हात जोड़ना फुडें ताची आदलेवरीच अवस्था 
जाली. देवीच्या दर्शनांतूच तो Yoo जालो आनी ताणें प्रार्थना केली. ““माते, म्हाका भक्ती, बुद्द 
आनी वैराग्य दी.'' अशें तीन फावटीं घडलें. तिनूय फावटी देवीकडेन तो धन, gg मागूंक 
विसरलो. 

श्रीरामकृष्णांनी ताका सांगलें, “हें पळय, जे अर्थी तूं तिनूय खेपो देवीकडेन धन, ge 
मागूंक शकलोना, ते अर्थी तुज्या नशिबांत संसार सूख ना. पणू देवीचे कृपेन आयच्यान तुज्या 
घरच्यांक पोटाक उणें पडचेंना. '' 

रोखडीच नरेंद्राक कचेरेंत नोकरी लागली. पुस्तकांचे अणकार करून ताणें थोडे भोव पयशे 
मेळयले . उपरांत ताका ईश्वरचंद्र विद्यासागर हांचे शाळेंत शिकोवपाची नोकरी मेळळी आनी अशे 
तरेन घरच्यांच्या पोटाचो प्रस्न सुटलो. 


9३ 
नरेंद्र “विवेकानंद” जालो 


इसवी सन १८८५ वर्साची गजाल. श्रीरामकृष्णांच्या गळ्याक दुखणें जालें. ल्हान सान 
उपाय करुनूय बी तें वाडत गेलें. निमणें तांच्या gye मित्रांनी तांकां कलकत्त्याक हाडलें . काशीपूर 
वाड्यांत तांचेखातीर एक घर भाड्यान घेतलें आनी तांचे सगले भक्‍त तांच्या म्हज्यांत रावन तांची 
सेवा करूंक लागले. 


गुरूची सेवा करपा पासत नरेंद्रान आपली शिकोबपाची नोकरी सोडली आनी तो काशीपूर 
वाड्यांत येवन रावलो. 


नरेंद्र सगल्या शिष्यांचो मुखेली जालो. गुरूची सेवा करून जातगीर उरिल्लो वेळ तो वाचपांत 
घालयतालो आनी आपणाल्या वांगड्यांक वेगवेगळ्या विशयांची म्हायती दितालो. 


एक दीस श्रीरामकृष्णान आपणाल्या शिष्यांक आपले म्हऱ्यांत आपोवन सांगलें, ''आज 
तुमी खांदाक झोळयो बांदून भिक्षा मागून हाडात.'' शिष्यांनी रोखडीच गुरूची आज्ञा मानली. 
शिकिल्ले सवरिल्ले तरणाटे खांदाक झोळयो हुमकळावन कलकत्त्याच्या रस्त्यांवेल्यान भिक्षा 
मागत भोंवूंक लागले. 


तांकां भिक्षा म्हूण मेळिल्ल्या अन्नाचो गुरूक प्रसाद दाखयतगीर शिष्यांनी तो स्वता ग्रहण 
केलो. आपणाल्या शिष्यांलें धर्मप्रेम, तांची तयारी हें सगलें पळोवन श्रीरामकृष्णांक भोव आनंद 
जालो. तांणी आपणाल्या शिष्यांक भगवीं वस्त्रां वापरूक सांगलीं आनी तांकां संन्यासाची दिक्षा 
दिली. 


नरेंद्र आतां संन्याशी जालो. श्रीरामकृष्णांनी ताका नवें नांव दवरलें, “विवेकानंद! स्वामी 
विवेकानंद |! ' ' 


टे 

“हांव भिकारी जालां” 


एक दीस आपणांल्या वांगड्यांक घेवन विवेकानंद गयेक गेले. थंय तांणी कडकडीत 
तपश्चर्या केली. 


एक दीस श्रीरामकृष्णांनी विवेकानंदांक विचारलें, “सांग, तुका कितें जाय?'' 
“म्हाका सदांच समाधी लागपाची शक्त दी.'' विवेकानंदान जाप दिली. 


“असलो कसलो चुकीचो हावेस मनांत बाळगिता? सगल्या संवसाराक दुख्खांत दवरून 
तूंच एकटो समाधीच्या आनंदांत बुडून रावतलो ?'' श्रीरामकृष्णान विचारलें. 


“पूण म्हाका एक फावट गाड समाधी लागपाची शक्त मेळटकूच हांव जाय तें करपाक 
तयार आसतलों.'' 


“'तशें जाल्यार तूं तुगेल्या इत्सेप्रमाण करतलो तर? कालीमाता सांगता तशें तुका वागचें 
पडटलें. बरें आसा, तुका जाय तशी समाधी लागतली .'' 


एक दीस विवेकानंदांक गाड समाधी लागली आनी वरांची वरां ते आनंद सागरांत पेबंक 
लागले. Wal तांची समाधी देंवली, तेन्ना तांच्या तोंडार एक आगळेच तेज दिसूंक लागलें. तांणी 
सांगलें, “म्हाका जें ज्ञान मेळळां, ताचो उपेग हांव मनीस कुळयेच्या बज्याखातीर करतलों.'' 


एक दीस रामकृष्णांनी ताका म्हऱ्यांत बसयलो आनी एकसारको ताका पळयत रावन म्हळें, 
' 'म्हगोली सगली विद्या eta तुका दिल्या. आतां हांव सामको भिकारी जालों. 'माते'गेर वचपाक 
आतां हांव मेकळो जालों.'' 


श्रीरामकृष्णालें दुखणें वाडत आशिल्ले. वैजांनी आपले परीन जायते यत्न केले. शिष्यांनी 
न्हीद खळोवन गुरूची सेवा केली. आयतार १५ आगश्ट १८८६ ह्या दिसा सांजवेळच्यान ते 
समाधी लावन बसले. मध्यान जाल्ली. कांय वेळ तांची समाधी देंबली आनी आपली सगली 
शक्त एकठांय हाडून तीन खेपो कालीमातेचो जयजयकार करीत तांणी हो संवसार सोडलो . 

तीर्थयात्रा 


श्रीरामकृष्णांच्या मर्णा उपरांत शिष्यांनी काशीपूर सोडलें, ते वराह नांवांच्या शारांत आयले. 
FFA एक घर भाड्यान घेवन तांणी AS सुरू केलो. सगले जाण मठांत रावताले आनी भिक्षा 
मागून fed मेळटां ताचेर दीस काडटाले. विवेकानंद मुखेली आशिल्ल्यान बाकीचे शिष्य ते 
सांगंतात तें आयकताले , 


संन्याशान चड काळ एकां जांग्यार रावूंक जायना म्हूण खुबशे जाण भारत - भोंबडेक गेले. 
मठाची घडी सारकी माण्णेर घालपाखातीर विवेकानंद फाटीं रावले. ह्या वावरांत सुरेंद्रनाथ 
नाँवांच्यां शिष्यांन तांकां पॉलंब दिलो, बिबेकानंदांक सगले जाण “शशीम्हाराज' म्हणटाले. ते 
मठांतल्या शिष्यांची आव्रयवरी जतंनाय घेताले. 


१८८८ बर्सा विवेकानंद तीर्थयात्रेखातीर भायर सरले. आदीं ते काशीयात्रेक गेले. थंय 
तांणी जायत्यां साधुंची भेट घेतली, देव - देवतांची पूजा केली आनी जायत्या पंडितांकडेन वाद - 
विवाद केलो. तांचे तेजिश्ट रूप पळोबन लोक तांचे भोंबतणी जमताले. काशीच्यान गयेक आनी 
थंयसून ते वृंदावनाक गेले. ही सगली भोंबड़ी तांणी पांयांनीच केली . खंयूय रावताले आनी खंयूय 
जेवताले ... केन्ना राजागेर तर केन्ना एकादऱया दळदिऱ्यागेर! 


ह्या प्रवासात तांकां हायरस ह्या स्टेशनाचेर शरदचंद्र नांवाचे शिक्षक मेळळे. तांचेर विवेकानंदाचो 
इतलो प्रभाव पडलो की ते तांचे शिष्य जाले. प्रवासाच्या दगदगाक लागून ऋषीकेशांत पावनाफुडें 
तांच्या जिवाक बरें दिसना जालें. बरे जातगीर ते परत मठांत परतले. भोंवडेंतल्या अणभवांचो 
लाव तांणी बाकीच्या शिष्यांक दिलो. ard वाचन चालूच आसले. ह्या काळांत मठांतल्या 
लोकांक तांणी नीट बरी शिस्त लायली आनी मठाची परिस्थिती सुदारली . 


१८८९ वर्सा ते परत भोंबडेक भायर सरले. प्रयाग, काशी, गाझीपूर बी भोंबन जायत्या 
विव्दानांक मेळळे. खुबशे राजा - म्हाराज तांचे शिष्य जाले. कांय दीस ते अलमोड्याक रावले. 
हिमालयाचे कुशींत बसून ते ध्यान करताले. 


भारताची भोंबडी चालू आसतनाच ते परत बरे ना जाले. तांचे शिष्य तांचे भोंवतणी 
जमले. जोर चडत आशिल्लो. सगले निर्शले. पूण एका साधून दिल्ल्या वखदान तांचो जोर 
देवलो. तांणी दोळे उगडून ted, ' “तुमी भिवं नाकात, हांव मरना, म्हाका खूब काम करचें 
आसा. '' 

१६ 
“ह्या फोट्याचेर थुकात!” 


आरोग्य सुदारतगीर ते परत भोंबडेक वचपाक भायर सरले. पंजाब आनी गुजरात ह्या 
राज्यांतल्या खुबशा थळांक तांणी भेट दिली . 


अलवार राज्याचे राजा मूर्तीपुजेची तासमपट्टी करताले. तांणी मूतीपूजेविशींचो आपलो मतभेद 
स्वामींकडेन परगटायलो. हांगच्यो थंयच्यो खबरी जातगीर स्वामींनी त्या राजाचो फोटो हाडपाक 
सांगलो. फोटो हाडले उपरांत स्वामींनी राजाच्या सेवकाक फर्मायलें, 'हा फोट्याचो अपमान 
करात, ताचेर थुकात!'' पूण फोट्याचो अपमान करपाक कोणच फुडें सरना जालो. तेन्ना 
राजाकडेन पळोवन स्वामींनी म्हळे , 


“हो हरशीं सादो फोटो. पूण तुमच्या सेवकांचे नदरेंत हें चित्र म्हळ्यार खासा तुमीच 
आसात. ह्या चित्रांत ते तुमकां पळयतात. तशीच गजाल मूर्तीपुजेची! भक्त देवाचे मूर्तीत देवाक 
पळयतात. मूर्त कसल्याय धातूची आसुं. पूजा करचे वेळार तो केन्नाय आपूण माती, लोखण बा 
'फातराची पूजा करता अशें समजना!'' 


तांची हीं उतरां आयकून राजान तांकां नमस्कार केलो आनी सांगलें, “स्वामी, आज तुमी 
म्हाका नवी नदर दिली .' 


स्वामी जंय वताले थंय तांचे भोंबतणी तरणाटे जमताले. स्वामी स्वता आपूण शिकून 
दुसऱ्यांकूय शिकयताले, जयपुरांतल्या एका पंडिताकडेन स्वामी व्याकरण आनी पाणिनीची अष्टाध्यायी 
शिकले. खेतडीच्या नरेशाकडेन स्वामी पातंजली भाष्य शिकले. अशे तरेन तांणी प्रवासांत लेगीत 
आपलो अभ्यास चालुच दवरलो . 


१८९२ त घडिल्ली गजाल. स्वामी मुंबयसावन पुण्याक बचपी गाडयेंत बशिल्ले. तांगेल्याच 
डब्यांतल्यान कांय तरणाटे प्रवास करताले. भारताची प्रगती कशे तरेन जावंक जाय, हाचेर ते 
आपआपलीं मतां मांडटाले . तांच्यांतलो एक तरणाटो मोट्या हावेसान उलयतालो .. स्वामींक ताचे 
विचार मानवले. स्वामी उठून ताचेसरीं गेले आनी त्या तरणाट्याची बाजु घेवन उलोबपाक लागले. 
इंग्लीश उलोवपी संन्याशी पळोवन सगल्यांक अजाप जालें. त्या तरणाट्याचें नांव आसलें बाळ 
गंगाधर टिळक! पुण्याक पावतगीर tain घेवन टिळक आपल्या घरा गेले. दोगुय जाण एक 
दुसऱ्याचे ज्ञान पळोबन अजाप जाले. 


थंयसून तांणी गोंय, बेळगांव, बेंगलोरची भोंवड़ी केली. म्हैसूरच्या राजान राज्यांतल्या 

बुदवंत लोकांचो वाद विवाद दवरलो. ते सभेंत निमणें विवेकानंदांनी उलोवप केलें. तांणी 
सांगलें, ''आमगेल्या धर्मांत वेग - वेगळीं मतां एकामेकांक आदार दितात. हातुंतल्या खंयच्याय 
एका मार्गान गेल्यार आमकां देव मेळूंक शकता. आमी खंयचो मार्ग धरतात ताका म्हत्व ना.'' 


विवेकानंदालें हें उलोबप आयकून सगले धादोशी जाले. 

म्हाका मार्ग दाखय 


एक दीस स्वामींनी म्हैसूर सोडलें. थंयच्या राजान तांकां खूब बस्तू दिवपाच्यो केल्यो. पूण 
तांणी तातुंतली एक लेगीत वस्तू घेतलीना. स्वामींचे झोळयेंत तांणी नोटांचें बंडल घालपाचो यत्न 
केलो, पूण तो सफळ जालोना. निमणें राजान एक विनंती केली, ““तुमी रामेश्वरामेरेन पायांनी बचचें 
सोडून गाडयेन वचूंक जाय. हांव सगली वेवस्था करतां.'' राजालें मन मोडप कठीण जाल्ल्यान 
तांणी हे विनवणेक हयकार दिलो. 


स्वामी दक्षिण भारतांत खूबकडेन भोंबले. तांणी बचत थंय खूब शिष्य मेळयले. निमणें ते 
भारताच्या दक्षिणेच्या तोंकार पुराण शार कन्याकुमारीक पावले. एक दीस समुद्रांत आशिल्ल्या एका 
मोट्या तळपार वचून ते ध्यानस्त जाले. तांचो फुडो दर्याबटेन आसलो आनी अख्खो भारत तांच्या 
फाटल्यान उबो आसा अशें दिसतालें. सगलो भारत तांच्या दोळ्यांमुखार नाचतालो . 


पुरातन आनी नवो भारत! ''परत केन्ना म्हजो देश व्हड जातलो? देशाची आवतिकाय केन्ना 
सोंपतली ?... परमेश्वरा, हांव सगल्यांपासत कितें करूं? म्हाका मार्ग दाखय! '' 

थंय बसून स्वामींनी थारायलें, “हांव भायल्या देशांनी बतलों. हिंदू धर्माची व्हडविकाय 
सगल्यांक सांगतलो आनी परत येवन मायदेशाची सेवा करतलों.'' 


विवेकानंदांनी त्या तळपार बसून खूब येबजण्यो आंखल्यो. आज तें तळप “विवेकानंद - 
शिला' म्हूण नामनेक पावलां. २ सप्टेंबर १ ९७० ह्या दिसा थंय “विवेकानंद - स्मारक” ह्या सोबीत 
सुंदर वास्तूचे उक्ताबण जालें. 

“Hanm फाटल्यान कित्याक धांवतात?” 


स्वामी जेन्ना मद्रासाक पावले, तेन्ना जायते शिकिल्ले सुदारिल्ले लोक तांचे शिष्य जाले. हें 
पळोबन सिगरावेलु मुदलियार नांवाचे प्रोफेसर तांचीं फकाणां मारूंक लागले. ‘SIRT सामकेच 
पिशे कशे जाले तुमी? इतलें शिकून सवरून एका साद्या संन्याशाफाटल्यान कित्याक धांवतात 
तुमी?'' 


स्वामीचो शिष्य जाल्ल्या एका तरणाट्यान त्या प्रोफेसराक जाप दिली, “आमी तर तांच्या 
मुखार उलोवंकच शकनात. तेन्ना तुमीच तांचेकडेन वाद घालपाक येयात. ' ' 


हें आयकून प्रो. मुदलियार हांणी म्हळें, ga, शिकपी भुरग्यांक इबाडपी त्या संन्याशासरी 
म्हाका Gada पडलें. पळोबया तरी तो संन्याशी कसो आसा तें ?'' 


थारिल्लेप्रमाण प्रो. मुदलियार स्वामी म्हऱ्यांत गेले आनी तांणी तांकां फाटोफाट दोन चार 
प्रस्न विचारले. स्वामींनी थंडसाणेन दिल्ल्यो सरळ जापो तांकां मानवल्यो आनी मुखार प्रस्न 
विचारपाचें ते विसरुनूच गेले. स्वामी उलयत रावले आनी नागान फडा धोलयिल्ले भशेन प्रोफेसर 
तकली हालयत रावले. तांचें मन उच्च विचारांनी भरून आयलें आनी दोळ्यांतल्यान दुकांझरी 
व्हांबंक लागल्यो. तांणी स्वामींच्या पांयांक तकली तेंकयली. ते स्वामींचे शिष्य जाले आनी 
स्वामींचे इत्सेप्रमाण तांणी मुखार 'प्रबुध्द भारत' हें म्हयनाळें चलयलें. 

अमेरिकेक वचपाचो आदेश 


स्वामी हैद्राबादेक पावले, तेन्ना तांचें मोट्या दबाज्यान स्वागत जालें. निजामालो मेवणो 
नबाब सर खुर्शिजंग हांणी तांकां आपणागेर व्हरून तांचो सत्कार केलो आनी एक हजार रुपया 
दिवपाक केले. पूण स्वामींनी ते घेतले नात 


हेद्राबादाच्या मेहबूब कॉलेजांत ara भाशण जालें. हजारांवयर शिकिल्ले लोक थंय जमा 
जाल्ले. भाशण आयकून लोक धादोशी जाले. हैद्राबादाकच लोकांनी तांकां शिकागो वचपाचो 
आग्रो केलो. स्वामी विचार करूंक लागले, शिकागोक वचून हिंदू धर्माची घुडी उबारची अशें तांकां 
दिसतालें. पुण रोखडोच दुसरो विचार येतालो, 'केदें व्हड काम? म्हज्यान जावचेंना तें. ' 

एके राती तांकां सपन पडलें, त्या सपनांत श्रीरामकृष्ण तांकां आपल्या फाटल्यान आफयतात 
आनी ते समुद्राच्या ल्हारांवेल्यान चलत रावल्यात आनी आपुणूय तांचे फाटल्यान पयस पयस आसां 
अशें दिसलें 

सपनाचो अर्थ उक्तो आशिल्लो . श्रीरामकृष्णांनी तांकां अमेरिकेक वचपाचो आदेश दिल्लो 
बेत Ural जालो. आपले आवयक निरोप धाडून तांणी तिची मान्यताय मेळयली आनी वांगडाच 
आशिर्वादय मेळयलो . 

स्वामींल्या शिष्यांनी नेटान तयारी चलयली. १८९३ वर्सा मे म्हयन्याचे २१ तारखेक 
स्वामी मुंबय आगबोटींत बसले आनी अमेरिकेचे परिशर्देत हिंदू धर्माची get तेंगशेर चडोवपापासत 


तांणी भारताचो किनारो सोडलो. तांचें मन उचंबळून आयिल्लें. तांणी भक्तिभावान भारतमातेक 
नमन केलें. 

““हांव निमित्त्याक कारण” 


स्वामींनी आगबोटीन मुंबय सोडली. तरेकतरांच्या विचारांनी तांचें मन भरून गेल्लें. हांगा 
हांव परत UAH शकन काय? हांव जंय वतां थंय म्हाका यश मेळत काय? अशे जायते दुभाव 
तांच्या मनांत येवंक लागले. SACU तांकां आपले गुरू श्रीरामकृष्ण हांची याद आयली आनी 
तांचे सगले दुभाव खंयच्या खंय नाच्च जाले. तांणी हात जोडून नमस्कार केलो आनी म्हळे, 
“गुरूदेव, करपी आनी करून घेवपी तुमीच आसात, हांव फकत निमित्त्याक कारण.'' 


__ आतां स्वामींचे लक्ष आपल्या-सामानाकडेन गेलें. लोकांनी तांकां पेटयो भरभरून जायते 
सामान दिल्लें. त्या सामानाकडेन पळोवन ते हांसले आनी तांणी Fad, ' 'हातुंतलें कांय एक म्हाका 
उपकारा पडपाचेंना. दंड आनी कमंडलू इतलेंच म्हजें खरें धन.'' 


ज्या वेगान आगबोट चलताली, त्याच वेगान स्वामींचे विचारय बी चलताले . नवीं नवीं बंदरां 
येतालीं. तशे तशे नवे लोक आनी समाज तांकां दिश्टी पड़टालो . स्वामी नवी नवी म्हायती मेळयत 
आसताले. आगबोटीच्या कॅप्टनालागीं तांची दाट इश्टागत जाल्ली. मुंबयच्यान कोलंबो, सिंगापूर, 
हाँगकाँग, याकोहावा ह्या बंदरांनी पेणीं करीत बोट व्हॉकूव्हर बंदराक तेंकली. थंयच्यान आगगाडयेंत 
बसून स्वामी शिकागोक गेले. 

शिकागो केदें व्हडलें शार! थंय तांचे वळखीचो जितो मूस लेगीत नासलो. मनाचे गोंदळिल्ले 
अवस्थेंत ते हांगा थंय भोंवताले. तांचे बरेंचशें सामान चोरयेक गेल्लें. आंगावेले भगवे कपडे, 


गरजेपुरत्या सामानाची एक पोटली आनी थोड़े पयशे हांचेभायर तांचे लागीं आनी कांयच उरूंक 
नासले. 


स्वामींची भगवीं वस्त्रां पळोवन थंयच्या लोकांक अजाप जातालें. “हिंदुस्तानांतले बाबाजी! 
हिंदुस्तानातले बाबाजी!' अशें आङ्डत भुरगीं तांचे भोंवतणी एकठांय जातालीं. वचत थंय तांकां 
पळोवपाक गर्दी जाताली . 

स्वामींनी आपल्या वांगडा कांय वळखपत्रां आनी पत्ते हाडिल्ले. पूण हेर सामानांवांगड़ा तेय 
चोरयेक गेल्ले. तांचो पोशाख पळोवन लोक तांचेलागीं उलय लेगीत नासले. एका दोगांचे पत्ते 
मेळुनूय तांणी स्वामींची वासपूस केलीना. स्वामींक आपणाल्या घरांक थारो दिवपाक कोणूच 
तयार नासलो . 

निमणें कांय जाण स्वामींक वळखले आनी तांणी तांकां आपल्या घरा व्हेलें. पुण त्या 
र... 


लोकांच्या मनांत स्वामीविशीं आदर नाशिल्ल्यान तांकां तांगेर रावप बरें दिसलेंना. पंदरा दिसांभितर 
तांणी हाडिल्लो सगलो दुडू सोपत आयिल्लो आनी अजून कांयच वेवस्था जावंक नासली. 
त्याचवेळार तांकां कळळें की जे सर्वधर्म परिशदेखातीर ते थंय tect ती एक म्हयनो फुडें 
धुकल्ल्या आनी नांव दिवपाची निमणी तारीख जावन गेल्या. 'आतां सगलो वावर फुकट वता 
काय कितें? हांवें गरजेभायर हांगा येवपाचो बेत आंखलो!'' अशे तरेचे निर्शेणेचे विचार तांच्या 
मनांत येवंक लागले. निमणें ते शिकागोसावन बोस्टन शारांत गेले. 


आगगाडयेंत तांची एके जाण्टे षायल मनशेकडेन वळख जाली. तिणें स्वामींक आपणागेर 
रावपाचो आग्रो केलो. तिगेरच विवेकानंदांची हार्डवर्ड विद्यापिठाचे एक फाकीवंत प्रोफेसर राइट 
हांचेकडेन भेट जाली. स्वामींचें तेज, बुद्धि, गिन्यान आनी उलोवपाची शेली पळोवन प्रो. राइट चाट 
पडले. 


तांणी स्वामींक सांगलें, “स्वामीजी, तुमी हुस्को करूं नाकात. नांव दिवपाची निमणी 
तारीख जावन गेली आसली तरी तुमकां हांब तातूंत प्रवेश मेळोबन feat. सर्वधर्म परिशदेचे 
जाळवणदार आशिल्ल्या बनी हांचेकडेन तांची बळख आशिल्ली. तांणी बनीसायबाक चीट 
बरयली. “'ह्या हिंदू संन्याशाक सर्वधर्म परिशदेंत प्रवेश मेळूंकच जाय. आमगेल्या विव्दान 
प्रोफेसरांपरस ही व्यक्‍ती विव्दान आसा. '' 


ती चीट आनी राईटसायबांनी काडून दिल्ली तिकेट घेवन स्वामी परत शिकागो वचपाक भायर 
सरले. शिकागोक पावतगीर तांणी बनीसायबांचो पत्तो सोदपाक सुरवात केली. पूण तांकां यात्री 
समजून लोक तांचेकडेन उलयना जाले. सगली सांजवेळ सोदून लेगीत तांकां घर मेळळेंना. ती रात 
हॉटेलांत रावपाचें तांणी थारायलें. पूण हॉटेल मालकान तांकां जागो दिलो ना. 


रात जाली आनी शीं खावंक लागलें. रेल्वेच्या गुदांवां मुखार कांय रिकामे खोके पडिल्ले. 
स्वामींनी त्या खोक्यांतच न्हिदून रात काडपाचें थारायलें. 


भायर बर्फ पडटालो आनी थंड वारो व्हांवतालो . चोंयवशीन काळोख फांकारिल्लो . स्वामी 
सामके उपाशी आसले आनी शिंयांक तोंड दिवपासारके कपडे आंगार नासले. स्वामींनी कशेयभशेन 
ती रात त्या खोक्यांत काडली. 


सकाळीं उठून ते परत रस्त्यांनी भोवंक लागले. तांकां खुब भुक लागिल्ली. संन्याशाचे 
पध्दतीप्रमाण तांणी भिक्षा मागपाक सुरवात केली. पूण कांय जाणांनी तांकां धांबडावन दिलें. कांय 
जाणांनी तांकां चोर-फटींग म्हणून दारां आड करून घेतलीं. निमणें रस्त्याचे कुशीक आशिल्ल्या 
एका झाडापोंदा वचून ते शांत बसले. 


कांय वेळान तांचे सामकार आशिल्ल्या घराचें दार उगडलें आनी एके सुंदर बायलमनशेन 
स्वामीसरी येवन विचारलें, “म्हाराज, तुमी धर्मपरिशदे खातीर हांगा आयल्यात काय कितें?'' 


स्वामींनी आपली सगली खबर तिका सांगली. ते मायेस्त बायलेन स्वामींक आपणागेर 
व्हेलें आनी तांकां पोटभर खावंक जेवंक दिलें. “तुमी मातूय हुस्को करूं नाकात. हांव तुमकां 
सभेचे सुवातेर घेवन वतां.'' तिणें सांगलें. 


स्वामींक देव पाविल्लेबरी जालें. तांणी तिचे उपकार मानले. ते बायलेचें नांव आसलें श्रीमती 
जॉर्ज डब्ल्यू हेल. स्वामी ते बायले वांगडा सभेचे सुवातेर गेले. थंयच तांची रावपाची वेवस्था जाली. 


चि. 

ताळयांचो शिंवर 





परिशदेचो दीस उजवाडलो. ती तारीख आशिल्ली १ १ सप्टेंबर १८९३. हजारांनी लोक 
सभेच्या जाग्यार जमूंक लागले. | 


खुबशा उलोवप्यांनी भाशणां केलीं. दनपार जाले उपरांत स्वामी भाशण करपाक उबे 
रावले. बरोजसायबान तांची वळख करून दिली. तांच्या भगव्या रंगाच्या पोशाखाकडेन पळोबन 
जायत्या जाणांचीं मनां फुलून आयलीं. त्याच वेळार स्वामींल्या तोंडांतल्यान गोड पूण खणखणीत 
आवाजांत उतरां भायर सरलीं. 


““अमेरिकेंतल्या भावांनो आनी भयणींनो'' हीं उतरां आयकनाफुडें लोकांनी ताळयांचो 
शिंवर केलो. दोन मिनटां ताळयो चालू आशिल्ल्यो . | 

विवेकानंदांनी आपल्या पयल्याच उतरांनी लोकांचीं काळजां जिखून घेतलीं आनी मागीर 
गंगेच्या प्रवाहा सारक्या शुध्द विचारांनी भरिल्लें तांचें भाशण सुरू जालें. 

““आज तुमी आमकां मायेमोगान येवकार दिलो, अंतस्कर्णपूर्वक येवकार दिलो. म्हजें 
अंतस्कर्ण आनंदान इतलें भरून आयलां की म्हाका उतरां सुचनात. संन्यास - पंथ हो जगांतलो 
सगल्यांत सनातन पंथ जावन आसा. त्या पंथाचे वतीन हांब तुमकां धन्यवाद दितां. .जायत्या 

धर्माचें मूठपीठ असो जो सनातन हिंदुधर्म! ताचो प्रतिनिधी ह्या नात्यान हांव तुमकां धन्यवाद feat. 
चड कितें सांगूं? हे धर्तरेवेल्या सगल्या वर्णांच्या आनी संप्रदायांच्या कोट्यांनी हिंदू बायलांचे 
आनी दादल्यांचे वतीन आज हांव तुमकां धन्यवाद दितां. 


म्हजे आदीं, उदेंते कडले कांय पंडित उलयले, तांणी सहिष्णुतेचें खरेलें म्हत्व सांगलें. हांव 
तांचे उपकार मानतां. जो धर्म सगल्या जगाक सहिष्णुता शिकयत आयला त्या धर्मावरवी हांव 
आयलां. जो धर्म सगल्या तरेच्या मतांक थारो दिता, त्या धर्मात हांव जल्माक आयलां. अशा 
म्हज्या धर्माचो म्हाका भोव अभिमान दिसता. हेर धर्माच्या लोकांविशीं आमी फकत सहिष्णुताच 
बाळगितात अशें न्हय, तर आमकां जगांतले हेर सगले धर्म खरे दिसतात, तसोच आमचो पुराय 
विस्वास आसा. हेर लोकांनी जांचो छळ केलो. अशा जायत्या लोकांक आमच्या धर्मान सदांच 
आलाशिरो दिला. अशा उदार धर्मात जल्मांक आयिल्ल्याचो म्हाका भोव अभिमान दिसता. 


रोमन लोकांनी जेन्ना ज्यू लोकांक त्रास दिलो, तांचीं देवळां मोडलीं, तेन्ना ते लोक आमच्या 


देशांत आयले. दक्षीण भारतांत ते सुखान Vas लागले. म्हज्या धर्मान तांकां मायेमोगान येवकार 
दिलो. 


पर्शिया देशांत पारशी लोक सुखान जियेताले. अरब लोकांनी तांचेर घुरी घाली आनी तांकां 
तांच्या देशांतल्यान धांवडावन घाले. त्या पारशी लोकांक आमच्याच देशान आनी धर्मान आलाशिरो 
दिलो. आजय पारशी लोक भारतांत सुखान जियेतात. 
अशा उदार धर्मांत Bla जल्माक आयलां. भावांनो, लाखांनी हिंदू बायलो आनी दादले 
महिम्न नांवांचें एक स्तोत्र म्हणत आयल्यात. हांवय तें ल्हानपणापसून म्हणत आयलां. त्या 
स्तोत्रांतल्यो दोन बळी अश्यो आसात: 
“रूचीनां वैचित्र्यात्‌ क्रजुकुटिलनानापथजुषाम्‌ 
नृणाम्‌ एको गम्यःत्वमसी पयसान अर्णव इव'' 
वेगवेगळ्या कडल्यान व्हांवत येवपी वेगवेगळ्यो Sal आनी व्हाळ जे परी समुद्राक मेळून 
एकठांय जातात, ते परी आपापल्या आवडीप्रमाण वेगवेगळ्या सरळ वा वाकड्या मार्गानी वचपी 
लोक निमणें सगले तुकाच (ईश्वराक) येवन मेळटात. 
भगवद्गीतेत भगवान श्रीकृष्णान हेंच सांगलां - 
'ये यथा मां प्रपद्यन्ते तान्‌ तथैव भजाम्यहम्‌ 
मम वर्त्मानूवर्तन्ते मनुष्या पार्थ सर्वशाः 

कसलीय भावना दवरून कोणूय म्हजेसरीं आयलो तरी त्या सगल्यांचेर हांव सारकीच कृपा 
करतां. आज लोक जरी वेगवेगळ्या वाटांनी as तर निमणें ते सगले म्हाकाच येवन मेळटात. 


आयची ही सर्वधर्मपरिशद लेगीत हेच उदार विचार अख्ख्या जगाक सांगत आसा. 
आयजमेरेन हे धर्तरेचेर धर्माच्या नांवांन जायत्या जाणांनी जायत्यो चुको केल्यात. जायते लोक 
कुङ्ड्यांभाशेन वागल्यात. जायते लोक पिशांभशेन वागल्यात. अशा लोकांनी हे धर्तरेचेर 
लुटालूट चलयली. उजो लायलो, कत्तली केल्यो. रगताच्यो at व्हांवयल्यो. तांणी जायत्या 
संस्कृतींचो नाश केलो, राष्ट्राची राष्ट्रां ना केलीं. हे भयंकर राकेस नाशिल्ले जाल्यार मनीसजात 
कितली तरी सुखी जातली आसली. 


पूण आतां हे फुडें अशा ह्या राकेसांचें कांय एक चलपासारकें ना. तांचे दीस भरत 
आयल्यात. आयज सकाळीं आमचे हे सर्वधर्म परिशदेक सुरवात जाल्या. हे निमतान घांटी 
वाजयल्ल्यो. ह्या घंटानादान त्या दुष्ट राकेसांक शिटकायलां, “'धर्माच्या नांवांसकयल तलबारीन 
वा लेखणेन छळ करपी लोकांनो, आतां तुमचें राज्य सोंपलें, असहिष्णुता सांपली. आतां 
सगलेकडेन सहिष्णुतेचेंच राज्य चलतलें.'' 


भाशण सोंपनाफुडें ताळयांचो कडकडाट जालो. सगल्यांच्या आंगार खोश्शेचो कांटो फुल्लो. 
लोकांचीं अंतस्कर्णां वयल्या पांवड्याच्या विचारांनी भरून गेलीं. थंय जमिल्ल्या सगल्या प्रतिनिधी 
परस विवेकानंद पिरायेन ल्हान आसले. पूण आतां ते कितीन आनी मानान सगल्यांपरस व्हड जाल्ले. 


विवेकानंदांच्या भाशणान परिशदेर्चे वातावरणच बदलून गेलें. वेगवेगळया धर्माच्या लोकांमदीं 
मायेमोगाचें आनी समजुतदारपणाचें वातावरण निर्माण जालें. एकमेकांक वादांत जिखपाचे सर्तीत 
पडून खऱ्या धर्माचो पराभव जातलो आशिल्लो तो वाटावलो. विवेकानंदांच्या विचारांनी परिशदेच्या 
कार्याचेर फावो तो परिणाम जालो. 

चंदनार्ची झाडां, सोरपाचे विळरवे 


दुसऱ्या दिसा वर्तमानपत्रांनी विवेकानंदांच्या भाशणाची तोखणाय केल्ली. जायत्या जाणांनी 
तांचे फोटे छापिल्ले, तर जायत्या जाणांनी ते कशे कात दिसतात, कशे कात उलयतात हाचें रसाळ 
वर्णन केल्लें. 

सर्वधर्म परिशदेचें तें अधिवेशन सतरा दीस चलिल्लें. एक दीस एका उलोवप्यान आपणालें 
भाशण गरजेभायर लांबयलें लोक उबगण येवन उठून वचूंक लागले. हैं पळोवन परिशदेचे अध्यक्ष 
उबे राबले आनी तांणी सांगलें, ''हाचे उपरांत स्वामी विवेकानंद उलयतले. '' हें आयकून जादूची 
बड़ी घुंबडायल्लेबरी परिणाम जालो. लोक परत आपआपल्या जाग्यार वचून बसले. 


“न्यूयॉर्क Ries’ नांवाच्या एका खबरेपत्रान अशें बरयल्लें, ' “विवेकानंद हे शिकागो 
परिशदेंतले सगल्यांत व्हड व्यक्ती जावन आसात. तांचें भाशण आयकून हिंदू धर्माची व्हडविकाय 
पटली. आमी भारतांत धर्मप्रचारक धाडप म्हळ्यार सामकीं पिशेपणां. 


भारत, हिंदु धर्म आनी संस्कृती हांचेविशीं थंय खूब अज्ञान आनी गैरसमज आसात अशें 
तांकां दिसून आयलें. विवेकानंदांक आतां वेगवेगळ्या शारांतल्यान वेगवेगळ्या संस्थांचेवतीन 
भाशणां दिवपाखातीर आमंत्रणां येवंक लागलीं. तांणी अमेरिकेंत जायतीं उलोवपां केलीं. 


जंय चंदनाची झाडां आसतात, थंय सोरोपय आसतात. जंय बरे लोक आसतात, थंय 
amea लोक आसतात. विवेकानंदांचो सगलेकडेन जयजयकार जाता तो पळोबन कांय जाणांक 
भिरभिरी मारली . 


एकदां कांय पाद्रींनी विवेकानंदांक विचारलें, ''तुमी कांय क्रिस्तांव न्हय, मागीर क्रिस्तांव 
धर्माचेर उलोबपाचो तुमकां कसलो अधिकार?'' 

विवेकानंदांनी तांकां थंडसाणेन जाप दिली, “ces मनशांक काय कोण विकतो घेवंक 
शकना. खिस्ताची जीण आनी शिकवण अख्ख्या जगाखातीर आसा. ती फकत क्रिस्तांव लोकांखातीर 
ना. आतां तुमीच गजाल काडल्या म्हूण सांगतां, “येशु ख्रिस्त हो आमचे उदेंतेकडलोच आसा. 
तांचो उपदेश तुमचे परस आमकांच चड बरो समजला.'' 


ताचे उपरांत विवेकानंदांनी येशू ख्रिस्ताचे शिकवणेंतल्या म्हत्वाच्या भागाची तांकां फोडणिशी 
करून सांगली. तांचें सुंदर, सरळ आनी गोड़ भाशण आयकून तांकां विरोध करतल्यांनी तकली 
सकयल घाली. 
३५... 


कांय दुश्टबुध्दी लोकांनी तांचेबिशीं वायट फाम घाली. तांचें नांव इबाडपाचो यत्न केलो. पूण 
तांच्या वायटार आशिल्ल्यांचें कांयच चल्लेंना 

मळबांत कितलींय कुपां आयलीं तरी वादळाफुडें तांचें कांयच चलना. विवेकानंदांची 
भाशणां म्हळ्यार परमळान भरिल्ल्या तुफानावरीं आसली. सूर्य उदेतकीर Hat जशीं विरगळून 
वतात तशीं विवेकानंदांलीं भाशणां आयकून बिरोध करपी थंड पडटाले. बिवेकानंदांचो किर्तीरूप 
सूर्य अमेरिकेंत आपल्या पुराय तेजान चकचकपाक लागलो. 


अमेरिकेतल्या कांय कांय जाणांक येशु खिस्तच विवेकानंदांच्या रूपान सकयल देंबला 
अशें दिसतालें. ते वरांची वरां विवेकानंदांच्या पांयांकडेन बसून रावताले . अमृत पिल्लेवरी ते तांचें 
भाशण आयकत रावताले. 


अमेरिकेंत स्वामीजी सारके सतरा-अठरा वरां काम करताले. लोक तांकां विसव घेवपाचो 
आग्रो करताले. पुण ते विसव घेनासले . 

भगिनी निवेदिता 


स्वामींक इंग्लंडाच्यान आमंत्रणां येबंक लागलीं. पूण अमेरिकेंतले तांचे शिष्य तांकां 
बचपाक दिनासले. निमणें स्वामींनी तांकां समजावन सांगलें, ““इश्टांनो, हो लेगीत एके तरेचो 
मोहच. म्हज्या पालवाबगर तुमकां आतां धर्माच्या मार्गार चलूंक येवंक जाय. तुमी तुमच्या पांयार 
उबे रावंक शिकूंक जाय.'' 


रोखडेच स्वामी इंग्लंडाक गेले. तांकां पळोबपाक लंडन शारांत भोव गर्दी जाली. तांचें थंय 
दबाज्यान स्वागत जालें. 


खरें पळोवंक गेल्यार आमचो भारत देश त्यावेळार इंग्लिशांच्या शेकातळा आशिल्लो. आमी 
इंग्लीश मनशांक मान दिताले, पूण इंग्लीश लोकांनी भारतीय मनशाचो सन्मान केल्लो केन्नाच 
दिसूंक नासलो. मात स्वामी विवेकानंद हे घटनेक आडवाद थारले. 


एका म्हयन्या भितरच तांची कीर्त इंग्लंडाक फांकली. जायतेकडेन तांच्यो सभा जाल्यो. 
तांच्या उलोबपाचो लोकाचेर खोल परिणाम जातालो. जायते जाण तांचे शिष्य जाले. तातूंत कु. 
मागरिट नोबेल हें नांव चड म्हत्वाचें जावन आसा. तिचें घराणें गिरिस्त आनी कुलीन आसलें. एक 
बुध्दिबान शिक्षिका आनी तळमळीन काम करपी समाजसेविका म्हूण तिका थंय नामना मेळिल्ली. 
ती स्वामींच्या सभांक सदांच हाजीर रावताली. तिणें स्वामींची जायते तरेन परीक्षा घेतली. निमणें 
ती तांची शिष्या जाली. फुडें तिणें संन्यास घेतलो आनी सगली संपत्ती fact स्वामींच्या कार्यापासत 
अर्पण केली. स्वामींनी तिचें. नांव भगिनी निवेदिता अशें दवरलें. 

भगिनी निवेदिता आपलें घरदार, आपलो देश, सगलें feed आशिल्लें तें सोडून भारतांत 
आयली. भारतांतल्या जनतेची सेवा करपापासत तिणें आपणाली उरिल्ली जीण खर्चिली . 

इंग्लंडाक आसतना स्वामींनी जायत्या इंग्लीश लोकांचेर कड़क उतरांनी टीका के ली. तांच्या 
तोंडार ते तांचे दोश दाखयताले. | 

एकदां एका इंग्लेज मनशान तांकां प्रस्न केलो, ''तुमी हिंदूंची येदी eect व्हडविकाय . 
सांगतात, पुण तांणी अशे कितें दिवे लायल्यात? तांणी एक लेगीत देश जिखून घेवंक ना. ते खंयचेय 
जातीचो पराभव करूंक शकले नात', 

स्वामींनी तांकां जाप दिली, ''जिखूंक शकले नात अशें न्हय, तर तांणी मुदूदमच कोणाक 


जिखले नात आनी हातुंतच हिंदू जातीचें व्हडपण आसा. हिंदुंनी मनशांक जिवेंशीं मारपाक 
३७... 


व्हडपण मानलेंना. दुसर्‍या देशांचेर कित्याक घुरी घालप? दुडवांखातीर ? संपत्तीखातीर ? माणुसकी 
वगडावन पयसो मेळोवप हातूंत हिंदुधर्म व्हडपण मानिना. देवा दयेन भारतवर्ष जगाक सदांच किते 
ना कितें दीत आयला. जगाक बुड्डुपाचें काम ताणें केन्नाच केलेंना. हिंदू लोक जगाचे धर्मगुरू 
आसात, ते चोर डाकू न्हय आनी हेच खातीर म्हज्या देशाचो म्हाका सदांच अभिमान दिसता. '' 

मेंक्समुल्लरची भेट ४ 
एक वर्स इंग्लंडाक रावन स्वामी परत अमेरिकेक परतले. बोस्टन शासं क या 


विशयाचेर तांणी भाशणां दिलीं. तीं भाशणां एकठांवन 'कर्मयोग' नांवांचें पुस्तक उजवाडाक 
हाडलें. 


विवेकानंदांचें थंयचें काम वाडत रावलें तशो अडचणीय वाडत गेल्यो. मिशनरी लोक 
तांकां विरोध करूंक लागले. ''हो हिंदू संन्यासी आमकां आमचो धर्म सोडूंक लायता. क्रिस्तांब 
लोक हिंदू जातात, हिंदुंनी आमचेर घुरी घाल्लेवरी जाला!'' असो ते प्रचार करूंक लागले. 


निमणें सत्याचो जय जालो. न्यूयॉर्क शारांत “वेदांत सोसायटी' ची स्थापना जाली. शेंकड्यांनी 
लोक तिचे वांगडी जाले. व्हड व्हड नामनेचे लोक ते संस्थेचो वावर पोटतिडकीन करूंक लागले. 


अमेरिकेंत आनी इंग्लंडाक बरे कार्यकर्ते तयार करून स्वामीजी आतां भारतांत येवपाक 
भायर सरले. येतना पयलीं ते इंग्लंडाक गेले. तांकां ऑक्सफर्ड विद्यापिठाचे आमंत्रण आसले. 
प्रतिभावंत विव्दान आनी संस्कृतचे पंडित मॅक्समुल्लर ऑक्सफर्डाक रावताले. सेगीत चाळीस 
वर्सा वावर करून तांणी agra इंग्लिशींत भाशांतर केल्लें. मॅक्समुल्लरांनी स्वामींक मोगान आनी 
आद्रान येवकार दिलो. वेगवेगळ्या विशयांचेर दोगांलींय खूब वेळ उलोवणीं जालीं. मुखार 
मॅक्समुल्लरांनी स्वामींनी धाडिल्ले म्हायतेच्या आदारान 'श्रीरामकृष्णाची जीण आनी उपदेस 
नांवांचें एक सुंदर पुस्तक बरयलें 


३९... 


२५ 
विवेकानंदांची एकाग्रता 


लंडनच्यान स्वामीजी जिनिवाक आयले. जेन्ना पॉल डॉयसन ह्या जर्मन पंडिताक स्वामी 
विवेकानंदय थंय आयल्यात म्हूण कळळें तेन्ना तांणी तांकां आपणागेर रावपाचो आग्रो केलो. स्वामी 
तांगेर दोन दीस रावले. 


एक दीस स्वामी आनी डॉयसन चर्चा करीत बशिल्ले, इतल्यांत डॉयसनाक कांय म्हत्वाच्या 
कामाखातीर भायर वच्चें पडलें. एका वरा भितर ते परत आयले. ते परत येवन पळयतात जाल्यार 
स्वामी एक ग्रंथ वाचपाक सामके Yor जावन गेल्यात. तांच्या पावलांचो आवाज लेगीत स्वामींक 
आयकूंक आयलोना. 


कांय वेळान प्रो. डॉयसन हांणी विचारलें, “पुस्तक कशें आसा? तुमी हें आदीं वाचिल्लें 
काय कितें?'' 


“ना, Bla तें आजच पळयलां. बरें आसा.'' स्वामींनी जाप दिली. मागीर तांणी त्या 
ग्रंथातले वेगवेगळे उतारे धडधडीत म्हणून दाखयले. हें पळोबन प्रो. डॉयसनाक भोब अजाप 
जालें. तांणी विचारलें, ' “पुस्तक आजच पळयलां म्हणटात, मागीर इतले बेगीन तुमकां इतलें कशें 
पाठ जालें ?'' 


““मनाची एकाग्रता करूंक जाय. जीण नेमांनी बांदिल्ली आसत जाल्यार अशी एकाग्रता 
Ted, एकाग्रतेक लागून कसलीय गजाल रोखडीच समजता आनी लक्षांत उरता. तपश्चर्या आनी 
ब्रह्मचर्याचें पालन केल्ल्यान अश्यो जायत्यो शक्ती वयर सरतात.'' स्वामींनी हांसत जाप दिली. 

२६ 
जंय जीव थंय शीव 


१५ जानेवारी १८९७ हो दीस उजवाडलो. भारताची तड दिसूंक लागली. विवेकानंदांनी 
आपले मांयभुंयेक प्रणाम केलो. 


स्वामी विवेकानंद भारतांत परत येतात ही खबर सगल्या देशांत पातळिल्ली. सगलेकडेन 
आनंदी आनंद दिसूंक लागलो. सिलोन आनी मद्रास प्रांतांतल्या मुखेल शारांनी स्वामींक घसघशीत 
येबकार दिवंक येवकार समित्यो स्थापन जाल्यो . 


बोट कोलंबो बंदराक लागली. माथ्याक भगवो फेटो, रूंद कपल, तेजस्वी लिकलिकीत दोळे , 
तोंडार गोड हांसो, आंगांत भगवी कफनी, भरदार छाती, लांब - रूंद कूड अशी ती सुंदर मूर्ती 
बोटीवेल्यान सकयल देवली . 


' स्वामी विवेकानंद की जय!'' हे गर्जनेन चारूय दिको दुमदुमून गेल्यो. तांच्या गळ्यांत 
फुलांचे हारांचेर हाड पडले. रथांतल्यान तांची मिरवणूक काडली आनी तांकां मानपत्र दिलें. 


स्वामी उलोवपाक उबे रावले, तेन्ना ताळयांचो शिंवर जालो. स्वामींनी सांगलें, ' “भावांनो, 

हांव काय राजा-म्हाराजा न्हय, गिरेस्त शेट-सावकार न्हय वा व्हड राजकारणी पुरूष न्हय. हांव 

भिक्षा मागुन पोट भरपी एक निर्धन संन्यासी. तुमी test स्वागत करूंक ना, तर भारताच्या प्राचीन 

अध्यात्मविद्येचें स्वागत केलां. अस्तमतेकडल्या सगल्या देशांनी भारतीय अध्यात्मविद्येचो जो 

जयजयकार जाला, ताका लागून तुमकां इतलो आनंद जाला. देखून अध्यात्मविद्या ही भारताची 

सगल्यांत व्हड आनी मोलाची देणगी जावन आसा. भारतीय जीवनाचे हें वैशिष्ट केन्नाच वगडावं 
नाकात.'' 


कोलंबोच्यान केंडी आनी जाफना हांगा मुक्काम करून ते पावन म्हणटा थंय आयले. 
पावनच्या दर्या वेळेचेर हजारांनी लोक जमिल्ले. खासा रामनडचे म्हाराजा थंय आयिल्ले . स्वामी 
सकयल देंबनाफुडें रामनडच्या म्हाराजांनी तांकां साष्टांग नमस्कार घालो. स्वामींनी शिकागोक 
वचून हिंदू धर्माची yet लावची ही कल्पना तांचीच. स्वामींक व्हरपाक सुंदर घोड्यांचो रथ तयार 
आशिल्लो. पुण लोकांनी घोडे सोडोबन स्वताच तो रथ ओडलो. म्हाराजांनी लेगीत तो रथ 


>. 


ओडलो. 

स्वामी रामेश्वर मंदिरांत गेले. लोकांनी तांकां उलोवपाचो आग्रो केलो. स्वामींनी सांगलें, 
“'जंय जीव थंय शीव' हो महामंत्र सदांच मतींत धरात आनी जनतेची सेवा करात. फकत मूर्तीची 
पूजा केल्ल्यान शिवपूजा पुराय जायना. लोकांकडेन शिवभावनेन पळयात आनी त्या शिवाची 
सेवा करात.” 

रामेश्वराक भारताचे भुंयेचेर ज॑य स्वामींनी पयलें पावल दवरिल्लें थंय रामनडच्या म्हाराजांनी . 
- राजा भास्कर सेतुपती हांणी - चाळीस फूट उंचायेचो एक खांबो यादस्तीक म्हूण बांदलो . 


5% 


२७ 
“नवो भारत निर्माण जातलो” 


मद्रासाक तांचें व्हड. दबाज्यान स्वागत जालें. थंय तांचीं पांच भाशणां जालीं. तांणी 
तरणाट्यांक उपदेश करपाचेर चड भर दिलो. '“पिरायेन व्हड, पयशांनी व्हड, नांवान व्हड, अशा 
लोकांचो भरबंसो धरनाकात. मोटे तितले खोटे असो म्हजो अणभव आसा... देखून हांव ल्हानांक 
आनी तरणाट्यांक सांगतां, तुमी फुडें सरात आनी देशाची सेवा करात!'' 


““आयज सुदारणा करपाच्यो जायत्यो गजाली लोक उलयतात. पुण खरेपणीं त्यो सुदारणा 
न्हय. ती फकत इंग्लीश लोकांची नक्कल. नक्कल करून आमकां जेत मेळचेंना. आमी आमच्या 
देशाचो आनी धर्माचो अभिमान बाळगुंक जाय. सगल्यांनी मेळून सगल्यांची उदरगत करूंक 
जाय.'' 


''परक्यांची नक्कल उपकारा पडची ना, तशेंच पोरणे परंपरेक बेंग मारून बसपय बरोबर 
जावचें ना. जें उपकारा पडना तें नाशें जातलें आनी जें उपकारा पडटा तेंच तिगतलें. नवे तरूण 
नवो भारत निर्माण करतले! खोपींतल्यानच नवो भारत निर्माण जातलो!'' 


“आमच्या धर्माचीं व्हड तत्वां आतां फकत पोथयो - पुराणांत उरचीनात, मठ-मंदिरांत 
उरचीं नात. फकत ऋषी-मुनींकडेन Stat नात, तीं आतां आमचे जिणेंत देंवतलीं. मागीर भारतमातेची 
भुरगीं शिंबांभशेन जीण जगूंक लागतलीं. खरें पळोवंक गेल्यार तुमी शींब. पूण तुमी निजाक 
विसरल्यात. तुमी जगाचे गुरू जावन आसात. आपूण कोण हें विसरिल्ल्यान मनीस सगली शक्त 
वगडायता.'' 

४३... 


२८ 
रामकृष्ण मिशन 


मद्रासाच्यान स्वामी कलकत्याक गेले. अख्खो बंगाल तांचें दर्शन घेवपाक आंबडेतालो. 
बंगालच्या तरणाट्यांक तांणी सांगलें, '“बंगालच्या सुपुत्रांनो, वीर जायात! खंयच्याय तरी बर्‍या 
तत्वाचेर श्रध्दा दवरात आनी ते श्रध्देखातीर आपली सगली जीण ओंपात, शील बरें दवरात, जगांत 
पराक्रम करून आपल्या देशाचें नांव व्हड करात! हांवें बुन्याद घाल्या. ताचेर सुंदर इमारत बांदपाचें 
काम तुमचें आसा.'' 


“खंयच्याय तरी म्हापुरुषाची भक्ती केलेबगर खंयचीय जात वा देश आपली उदरगत 
करून घेवंक शकना. श्रीरामकृष्णांच्या SAA आमकां असो एक म्हान धर्मवीर लाबला. तांकां 
नमस्कार करात आनी एकठांय येयात. ते श्रीरामकृष्ण, देशाचे उदरगती खातीर, अख्या मनीस 
जातीच्या बरेपणाखातीर तुमच्या काळजाची दारां उगडून fea आनी तुमकां दृढनिश्चय दिवं.'' 


कलकत्त्याक येतगीर तांणी भाशणां दिवप बंद केलें आनी प्रत्यक्ष वावराक हात घालो. 
रोखडीच “रामकृष्ण मिशन'ची स्थापना जाली. वेद - वेदांताचो अभ्यास करप, ध्यानधारणा, 
योगसाधना करप हीं कामां तांणी जितल्या नेटात चलयलीं तितल्याच नेटान लोकसेवेचीं कामांय तांणी 
सुरू केलीं. दुश्काळांत पिडिल्ल्या लोकांचें दुख पयस करपाखातीर तांणी संघटणा उबारली . ल्हान- 
व्हड शाळा चलयल्यो, बायलांची परिस्थिती सुदारपा खातीर संस्था निर्माण केल्यो . पिडेस्त, थोटे- 
He AA दीन-दुबळ्यांची सेवा करपा खातीर संस्था उबारल्यो . 


हीं कामां करपा खातीर शेंकड्यांनी तरणाटे फुडें सरले. कांय जाण आपलें घरदार सोडून 
संन्याशी जाले, तर कांय जाण घरदार सांबाळून जनसेवेखातीर आपलो कांय बेळ नेमान दिवंक 
लागले. स्वामींच्या सांगातान कोणाच्या आंगांत दोश आसल्यारूय ते ना जाताले. 


एकदां चार तरणाटे संन्यास दीक्षा घेवपाक स्वामींसरी आयले. तांतल्या एकाचें आयुश्य 
वायट संगतींत गेलें. कांय लोकांनी स्वामींक शिटकायलें. “हो तरणाटो बरो न्हय. हाका संन्यास 
दीक्षा दिवप बरोबर जावचें ना.' 


'आमीय बी पापी लोकांक आश्रय दिलो नाच जाल्यार मागीर तांणी खंय वचप? आपली 

आजवेरची जीण सुदारची म्हूण तो आमचेसरीं आयला. ताणें घर-दार सोडलां, बऱ्या वावराखातीर 
जीण झरोवपाचो ताणें Ayda केला. मागीर अशा मनशाक पालव दिवप आमचें कर्तव्य न्हय?' 
स्वामींनी त्या तरणाट्याक दीक्षा दिली. होच वाळेस तरणाटो फुडें एक बरो कार्यकर्तो जालो. 


अशे तरेन रामकृष्ण मिशनचें कार्य शुक्ल पक्षांतल्या चंद्रावरी दिशीं दिशीं वाडत गेलें. 

२९ 


तीर्थरामाचें रामतीर्थ जाले 


मठ, सेवाश्रम बी संस्था बरे भशेन चलच्यो म्हूण स्वामी जीव तोडून वावर करूंक लागले. 
निमणें कामाचो ताण पडिल्ल्यान ते बरे ना जाले. सगल्यांनी आग्रो करून करून तांकां विसव घेवपा 
खातीर अल्मोड्याक धाडलें. 


पूण सूर्य केन्ना विसव घेता? स्वामींचेंय तशेंच जालें. हजारांनी लोक थंय बी तांचे भेटेक 
येवंक लागले. कोणय आयलो जाल्यार स्वामी तांचेकडेन उलयत बसताले, तांकां उपदेश 
करताले. अल्मोड्याचे हवेन तांची प्रकृती बरीच सुदारली. अल्मोड्याच्यान ते बरेलीक आयले. 
बरेलीक तांच्या आंगांत जोर चडलो. पूण तांणी आपलो कार्यक्रम बदल्लोना. अंबाला, रावळपिंडी, 
बारामुल्ला, श्रीनगर, जम्मू, सियालकोट बी थळांनी पेणीं करीत ते लाहोराक आयले. थंय तांणी 
स्वामी दयानंद सरस्वतींचें कार्य आनी आर्यसमाजाची चळवळ पळोबन खोस परगटायली. पूण 
आर्यसमाजी लोक स्वताक हिंदूंपरस वेगळे मानूंक लागिछ्ले. दोनूय पक्षांच्या लोकांची तांणी बसका 
घेतली. सगल्यांनी मेळून एक समिती स्थापन केली. 


लाहोराक आसतना स्वामींची प्रो. तीर्थराम गोस्वामी हांचेकडेन बळख जाली. लाहोराच्या 
एका कॉलेजांत ते गणित शिकयताले. स्वामीं वांगडा राविल्लयान, तांचेकडेन धर्माबिशीं चर्चा 
केल्ल्यान प्रो. तीर्थरामांची सगली जीण बदलली. आदीं प्रा. तीर्थराम आशिल्ले ते फुडें स्वामी 
रामतीर्थ जाले. धर्माखातीर तांणी आपली जीण झरयली . 

प्ळेगाची साथ 


उत्तर भारताची भोंवडी सोंपोबन १ ८ ९ ८ वर्साच्या जानेवारी म्हयन्यांत स्वामी परत कलकत्याक 
आयले. भागीरथी न्हंयचे देगेर आशिल्ल्या बेलूर गांवांत एक सुंदर आश्रम बांदचो, अशी स्वामींनी 
इत्सा परगटायली. स्वामींची शिष्या मिस मूलर हांणी ह्या कामाखातीर भरपूर पयसो दिलो. 
लंडनच्या शिष्यांनी दुसरो मजलो बांदपाचो सगलो खर्च करूनय वेल्यान आनीक एक लाख रुपया 
बेलूर मठाच्या संचालकाकडेन मठाचो हरशिल्लो सदांचो खर्च भागोवपाक दिले. 


त्याच वर्सा कलकत्याक प्लेगाचे सांथीन आकांत केल्लो. त्या वेळार प्रकृती सुदारपाक स्वामी 
दार्जिलिंगाक गेल्ले. प्लेगाची खबर कळनाफुडें ते रोखडेच कलकत्याक परतले आनी लोकांची सेवा 
करपा पासत तांणी एक व्हड येबजण आंखली. ती आयकून एका शिष्यान विचारलें, “स्वामीजी, 
येवजण बरी आसा. पूण त्या वावराखातीर पयसो खंयच्यान येतलो ?' 


“बांवर सुरू करात. पयसो आपशींच येतलो . आनी तशीच गरज पडली जाल्यार मठाखातीर 
घेतिल्ली जमीन विकून उडोवया. शेकड्यांनी लोक आमच्या दोळ्यांसामकार तळमळटा आसतना 
आमकां मठ जाय कित्याक? आमी संन्याशी! चडच जालें जाल्यार आदलेवरी आमकां झाडामुळांत 
रावचें पडत आनी भिक्षेचेर जगचें पडत, इतलेंच. आमकां कांय तें नवें न्हय! ' 


पूण मठाचो जागो विकपाची पाळी आयलीना. विवेकानंदांनी येवजण आंखल्या हें आयकनाफुडें 
पयशांचो सामको पावस पडलो. शेकड्यांनी लोक तांच्या सांगण्याप्रमाण वावर करपाखातीर 
तयार जाले. स्वामी त्या कामाचेर स्वता देखरेख दवरपाक लागले. तांणी ल्हान-व्हड पंगड तयार 
केले, तांकां कामां वाटून दिलीं. जनतेचे सेवेची ती येबजण पळोवन विवेकानंद फकत वेदांत 
उलयनात तर ते प्रत्यक्ष आचरणांतय हाडटात हें लोकांक कळून आयले. 

39 
उलोवपा परस कामाक चड म्ह्त्व 


श्रीरामकृष्णांच्या उपदेशाचो प्रचार करपाखातीर एक म्हयनाळें काडपाचें स्वामींनी थारायलें. 
त्रिगुणातीतानंद हांचेर तांणी हें काम सोंपयलें. मासिकाचें नांव 'उद्बोधन' अशें दवरलें. 


आतांमेरेन मठ नीलांबरबाबूंचे बागेंत आशिल्लो. २ जानेवारी १८९९ दिसा आपल्या 
जायत्या शिष्यां वांगडा स्वामी बेलुराक रावपाक गेले. लोकांच्यो झुंडी थंय येबपाक लागल्यो. स्वामी 
तांचेसरीं उलयत बसताले. देशाची सद्याची वायट स्थिती वर्णन करतना तांच्या दोळ्यांतल्यान दुकां 
व्हांवतालीं. देशाच्या फुडाराविशीं उलयतना तांचें मुखामळ शुक्राच्या नखेत्रावरी तेजिए्ट दिसूंक 
लागतालें. केन्नाकेन्नाय ते सांगताले. ' 'धीट काळजाचे, विस्वासी आनी चारित्र्यवान अशे दोन 
हजार तरणाटे म्हाका जाय. तांच्या भरवंशार हांव भारताक आपल्या पांयार उबो करूक शकतलों . '' 


एक दीस एका शिष्यान तांकां विचारलें, “स्वामीजी, तुमी युरोप - अमेरिकेत खूब 
व्याख्यानां दिलीं. मागीर हांगा तुमी व्याख्यानां कित्याक दिनात?” 


स्वामींनी सांगलें, आरे, आमच्या देशांत उलोवपा परस प्रत्यक्ष कामाकच चड म्हत्व 
आसा. हांगा आदीं जमीन तयार करूंक जाय. हांगा हजारांनी लोक भुकेन व्हळव्हळटात. पोटाक 
नाशिल्ल्यान कुडी भागल्यात आनी मनां दुबळीं जाल्यांत. अशा लोकांमुखार व्याख्यानां झोडून 
किते जातलें?'' 

भायले लोक गेले उपरांत मठांतल्या शिष्यांक ते वेगवेगळे विशय शिकयताले. मठांत 
कड़क West आशिल्ली . लहानशा नेमांचो भंग करप तांकां माननासलें. सगल्यांवांगड़ा ते स्वताय 
वावर करताले. कापपाचें काम धरून कोयर काडपाचें काम मेरेन ते स्वता करताले. तांचे वांगडा 
काम करपाक सगल्यांक आनंद जातालो. काम करतासतना अदी-मदीं ते हांसपाच्यो गजाली 
सांगताले आनी सगल्यांक खुशालभरीत दवरताले. 


ASS 


३२ 


अमेरिकेक दुसरी खेप 


स्वामीजी दुसरे खेपे इंग्लंड-अमेरिकेक वचपाक भायर सरले. वचपाच्या दिसा तांणी 
श्रीरामकृष्णांची घरकान्न श्रीशारदादेवी हांची भेट घेतली. तांकां नमस्कार करून आनी तांचो आशीर्वाद 
घेवन २० जून १८९९ दिसा ते 'गोलकुंडा' नांवाचे बोटीर चडले. 


३१ जुलय १८९९ दिसा स्वामीजी लंडनाक पावले. तांच्या शिष्यांनी तांकां हुनहुनीत 
येवकार दिलो. 

हे खेपेक स्वामींनी खंयच व्याख्यानां दिलीं नात. आपणें थाराव दिल्लेप्रमाण काम चलता 
काय ना तें तांणी पळयलें. सगलीं कामां बरे भशेन चल्ल्यांत हें पळोवन ते धादोस जाले. 

१ ६ आगश्टाक ते न्यूयॉर्कांत पावले. आपल्या फाटल्यान स्वामी अभेदानंदांनी अमेरिकेंतलें 
कार्य बरेभशेन चलयलां हें पळोवन स्वामीक भोव आनंद जालो. 

कॅलिफोर्नियांत ते सात म्हयने रावले. थंय तांच्या प्रचार कार्याक बरेंच यश मेळिल्लें . 


१९०० वर्साच्या मार्च म्हयन्यांत तांणी कृष्ण, बुध्द, ख्रिस्त, महंमद ह्या म्हापुरुशांचे 
जिणेचेर भाशणां दिलीं. राजयोगाचेर तर तांचीं व्याख्यानां सदांच चालू आसतालीं. सकाळीं 
जायत्या विद्यार्थ्यांक ते योगाभ्यास शिकयताले. दनपरां धर्मचर्चा चलताली आनी सांजवेळा 
व्याख्यान आसतालें. तातुंतले तातूंत वेळ मेळूळ्यार ते ध्यान लावन बसताले. 

मिशनऱ्यांचो डाव 


फाटीं जशी शिकागोक सर्वधर्मपरिषद भरिल्ली, तशीच sig पॅरिसाक भरोवची अशें कांय 
लोकांनी थारायलें. पूण कॅथॉलीक मिशनऱ्यांनी तांकां विरोध केलो. तांकां विवेकानंदांचो भंय 
जाल्लो. आदली शिकागो परिशद भरोवपांतय कॅथोलीक मिशनर्‍यांचो डाव आसलो. सगल्या 
धर्माच्या लोकांक आफोवर्चे आनी तांचेर आपल्या धर्माचो परिणाम करचो असो तांचो बेत 
आसलो. पूण जालें उरफाटें. विवेकानंदांनी सगल्यांचीं मनां जिखून घेतलीं आनी तांचेर हिंदू 
धर्माची छाप बसयली. देखून रोमन कॅथॉलीक मिशनऱ्यांनी पॅरिसाक सर्वधर्म परिशद जावंक 
आडमेळीं हाडलीं. 

न्यूयॉर्काच्यान स्वामी पॅरिसाक गेले. थंय तांणी जायतीं भाशणां दिलीं. थंयच्या लोकांभितर 
हिंदू धर्माविशीं जायते गैरसमज पातळिल्ले ते तांणी पयस केले. तांची प्रकृती बरी नाशिल्ली, तरी 
आसतना भाशणां, बसका आनी तांच्यो हेर कार्यावळी चालूच आसल्यो. तातुंतले तातूंत वेळ 

काडून ते फ्रेंच भासय शिकले. 


पॅरिसाक सुमार तीन म्हयने रावन २४ आक्टोंबर १९०० दिसा ते आपल्या वांगड्यां 
बराबर युरोपाची भोंवड़ी करपाक भायर सरले. व्हिएन्ना, अथेन्स, कॉन्स्टेन्टिनोपल बी जायतीं 
शारां पळयत ते इजिप्ताक कैरो शारांत पावले. थंयच्यान ते भारतांत येवपाक भायर सरले. 
सत्कार, व्याख्यानां, उपदेश हांची तांकां आतां उबगण आयिल्ल्यान ते भेस बदलून मुंबय 
बंदराचेर देंबले आनी सोमतेच कलकत्ता वचपाचे गाडयेंत वचून बसले. 


३४ 


मायावती आश्रम 


१९०० वर्सा डिसेंबराचे एक तारखेक कोणाक कांय कळयनासतना स्वामी अकस्मात 
बेलूर मठांत आयले. मठांतले लोक जेवपाचे गडबडींत आशिल्ले. ''भायर एक सायब आयला. 
फाटक उगडपाक चावी जाय.'' अशें सांगूंक माळी भितर गेलो आनी ताणें चावी हाडली. फाटक 
उगडल्यार सायब ना, सायब दुर्गविल्यान उडी मारून भितर गेल्ले. कोण काय म्हूण पळोवपाक 
स्वामी प्रेमानंद दिवो घेवन वयर गेले. पळयल्यार ते सायब म्हळ्यार स्वामी विवेकानंद! 


दोन म्हयने स्वामी बेलूर मठांत रावले. ३ जानेवारी १९०१ दिसा ते हिमालयांतल्या 
मायावती आश्रमांत गेले. सेव्हियर आडनांवांच्या घेवा बायलेन आपल्या दुडवांनी हो आश्रम 
बांदिल्लो. श्री. सेव्हियर हालींच भायर पडिल्ले. तांणी श्रीमती सेव्हियर हांचें फावो त्या उतरांनी 
सांत्वन केलें. 

एक दीस आपल्या शिष्यांक एकठांबन तांणी सांगलें, ''आतां हांव सगलीं कामां बंद 
करतां. निमणें दीस ह्याच मठांत शांततायेन सारपाची म्हजी इत्सा आसा.'' 


हाली तांकां दम्याचो खूब त्रास जातालो. मात्हों काम केलें जाल्यार लेगीत तांकां पुरो 
जातालें. १३ जानेवारीक तांच्या शिष्यांनी तांचो आडतिसावो वाडदीस मनयलो. त्या वेळार 
स्वामींनी हांसून सांगलें, ' “म्हजे कुडीचें काम आतां सोंपत आयलां.'' 


UATT 


३५ 
“हो देह कश्ट सोंसपाखातीरच” 


२४ जानेवारीक स्वामी परत बेलूर मठांत आयले. मठांतल्यो सगल्यो कार्यावळी बरे तरेन | 


चलतांत तें पळोवन तांकां आनंद जालो. 


भुवनेश्वरीदेवींनी - स्वामी विवेकानंदांचे आवयन - उदेत बंगालांतल्या तीर्थक्षेत्रांक भेट दिवपाची 
थारायल्ली. स्वामींनी आपले वांगडा येवचें अशी तांची scat आसली. स्वामीजी तांकां घेवन 
ढाक्याक गेले. थंयच्यान ते देवभोगाक गेले. देवभोगाक ते पोंबपाक गेले. ते खूब वेळ पोंवले आनी 
उदकांत जाय तशो उड़यो ANCA. पोंवून आयले उपरांत तांकां गाड न्हीद लागली. खूब दिसांनी 
तांका इतली गाड न्हिद लागिल्ली. सगल्यांक आनंद जालो. 


कामाख्यापीठ आनी चंद्रनाथ Sta तांणी दर्शन घेतलें. गोहाटीच्यान ते शिलागाक गेले, थंय 
एके राती तांची प्रकृती इबाडली . उस्वास घेवपाक त्रास जावंक लागलो. तांचे हे त्रास लोकांच्यान 
पळोवंक नजो जाले. एक शिष्य सबंद रात तांचेसरीं बसून आसलो. ताणें देवाक गाराणे घालें, 
“देवा! स्वामीजींचे Gee म्हाका दी आनी स्वामीजींक बरो कर!'' 


स्वामींनी मायेन त्या शिष्यावटेन पळयलें आनी म्हळें, ''धीर धर, भिवं नाका. कश्ट' 


सोंसपाखातीरच gid हो देह धारण केला. '' 


. त्या शिष्याची प्रार्थना देवान आयकली जावंये. सकाळ जातां जातां स्वामींक बरें दिसुंक 
लागलें. तांकां Fega लागली. 

उदेंत बंगाल आनी आसामची भोंवडी सोंपोबन स्वामी परत बेलूर मठांत आयले. तांकां बरेंच 
पुरो जाल्लें. गोड्यामुताचो त्रास तांकां आदींसावन आशिल्लो. ताका लागून तांच्या आंगार सूज 
येताली . 


तांच्या गुरूबंधुंनी आनी शिष्यांनी बऱ्या बऱ्या दोतोर-वैजांक आफोवन वखदां सुरू केलीं. 


ल्हवू ल्हवू स्वामींची प्रकृती सुदारूक लागली. सद्‌दां सांजवेळा मठाभायर वचून ते रस्त्यार 
भोंबपाक लागले. तांचे इत्सेप्रमाण दुर्गापुजेचो उत्सव मठांत मोट्या दबाज्यान मनयलो. ह्या उत्सवाखातीर 
माताजी श्रीशारदादेवीय आयिल्ल्यो. त्यो आयिल्ल्यान सगल्यांक आनंद जालो. 


ह्याच Gants दोन जपानी पंडित कलकत्त्याक आयले. तांणी स्वामींचें दर्शन घेतलें. बौध्द 
धर्माविशीं स्वामींनी तांचेकडेन बरीच चर्चा केली. १९०२ च्या जानेवारी म्हयन्यांत स्वामी तांचे 
वांगडा बुध्दगयेक गेले. कांय दीस थंयच रावन तांणी ध्यान केलें. थंयच्यान ते काशीक गेले. कांय 
तरणाट्यांनी काशीक स्वामींच्या सांगण्यावेल्यान “रामकृष्ण सेवाश्रम' स्थापन केल्लो. थंय चलिल्लें 
कार्य पळोवन स्वामी परत बेलूर मठांत आयले. मठांत आयले उपरांत तांचें दुयेंस जडार पडलें 
आनी तांकां हांतरूण धरचें पडलें. 


पळे... 


जिवाक मात्शें बरें दिसतगीर स्वामी उठून कामाक लागताले. जून म्हयन्याचे सुर्वेक तांचे 
कुडीवेली रोगाची लक्षणां नाशीं जालीं. तांची प्रकृती सुदारली अशें जायत्या जाणांक दिसलें. पूण 
दिवो पालवचे पयलीं उजवाड जसो मोटो जाता तशेंच तांचें जाल्ले 

एक दीस मठाच्या पटांगणांत भोंबता भोंवतां तांणी एका जाग्यार थारून सांगलें, “हो देह 
सोडून बतगीर ताका ह्या जाग्यार अग्नी दियात. '' 

ताचे उपरांत तिसऱ्या दिसा एकादस आशिल्ली. स्वामींनी सांगलें, “आज सगल्यांक हांव 
फळार वाडटलों.'' 

सगले फळाराक बसले. स्वामी वाडूंक लागले. मदीं मदीं गजाली सांगून तांकां हांसोवंक 
लागले आनी तांचे वांगडा आपुणूय मोटमोट्यान हांसूंक लागले. आग्रो करकरून तांणी आपणाल्या 
शिष्याक वाडलें. सगल्यांनी पोटभर फळार केलो. फळार जालेउपरांत सगलेजाण उठले. स्वामींनी 
तांबयो घेवन तांच्या हातार आंवपाक उदक घालें आनी तुवाल्यान तांचे हात पुसले. 

एका शिष्यान विचारलें, “स्वामीजी, हें तुमी कितें करतात? हांव तुमचो शिष्य, हांव तुमचे 
कड़सून सेवा कशी करून घेवं?'' 


' येशू खिस्तान शिष्यांचे पांय धुवंक नासले?” स्वामींनी गोड पूण गंभीर आवाजान जाप 
दिली. 


हें आयकून कोणाक तरी याद जाली. तो तर येशू खिस्तालो निमाणचो दीस आसलो | 


CJ. “MAES 


५४ 


३७ 


विवेकानंद अमर जाले 


४ जुलय १९०२ हो दीस उजवाडलो. सदां भशेन स्वामी खूब बेगीन उठले, पूण 
सगल्यांबांगडा ध्यान करपाक गेले नात. 


च्या घेतले उपरांत ते मंदिरांत गेले. मंदिराचीं दारां जनेलां बंद करून ते तीन वरां ध्यान 
करीत बसले. मागीर ते भायर आयले आनी आंगणांत पासयो मारीत गुणगुणूंक लागले, “मन, 
चल निज निकेतने! (मना, चल आतां आपल्या घरा!)'' 


दनपरां थारिल्ल्या वेळार जेवणाची घांट जाली. स्वामी आज सगल्यांवांगडा veda जेवपाक 
बसले. बरे ना जायत पुसून ते एकटेच वेगळे जेवताले. पूण आज सगल्यांवांगडा जेवंक बसले. 


जेबले उपरांत हरशीं ते बरोच वेळ विसव घेताले, पुण आज तांणी शिकोवपाक बेगीन 
सुरवात केली. आज ते भोव उमेदीन शिकयताले. 


मागीर स्वामी प्रेमानंदा वांगडा ते भायर वचून ATT भोंबन आयले. सांजवेळा मठांतल्या 
संन्याशांवांगडा आनी शिष्यांवांगडा तांणी बरोच वेळ गजाली केल्यो. 


रात जाली. मंद वारो Bladen. दिव्यांचीं पड़बिंबां गंगेच्या उदकांत चकचकतालीं. सगलो 
वाठार शांत आशिल्लो. स्वामी जनेलाकडेन गेले आनी दक्षिणेश्वरी वटेन पळोबन तांणी प्रणाम 
केलो. 


सगलीं दारां जनेलां उगडपाक सांगून पद्मासन घालून ते जप करपाक बसले. एका वरान 
सुमार ते उठले आनी सेवकाक उलो मारून सांगलें, gia आड पडटां, तूं मात्सो वारो घाल. '' 


जपाची माळ हातांत घेवनच ते हांतरुणार आड पडले. तांणी दोळे धांपले. सेवक वारो 
घालीत बसलो. रातीची ९ बरां जाल्लीं. स्वामींचो हात थरथरिल्लेवरी जालो. तांच्या तोंडांतल्यान 
ल्हान भुरगें रडिल्लेभशेन आवाज आयलो. तांणी दोन फावटीं उस्वास सोडलो आनी तांची तकली 
उशावेल्यान सकयल निसरली. 


तेज तेजाक मेळळें. विवेकानंद अमर जाले! 


७... 


विवेकानंद-वचनां 


वेदांत पातक मानिना. तो फकत चूक मानता आनी वेदांताचे नदरेन सगल्यांत व्हड चूक 
म्हळ्यार आपणें आपणांक अशक्त, पातकी, दुख्खी लेखप वा आपणाक कांयच अधिकार ना 
आनी म्हज्यान हें करू नजो आनी तें करूं नजो अशें मानप. 


जाचो देवाचेर विस्वास ना तो नास्तिक अशें पोरणो धर्म सांगी. जाचो स्वताचेर विस्वास ना 
तो नास्तिक अशें नवो धर्म सांगता. 


Drona 


मनीस सगल्या जनावरांपरस, सगल्या देवदूतांपरस व्हड, मनशापरस व्हड कोण ना. देवांक 
लेगीत मोक्ष मेळोवपाखातीर मनशाच्या रुपान परत परत सकयल tad पडटा. फकत मनीसच 
पूर्णत्वाक पावता. देव लेगीत न्हय. 


जिवा च न्य 


ध्येय आशिल्लो मनीस जर हजार चुको करता, जाल्यार ध्येय नाशिल्लो मनीस पन्नास 
हजार चुको करतलो हाची म्हाका खात्री आसा. देखून, ध्येय बाळगप सदांच बरें. 


थि CEI का 


जो आज्ञा पाळूंक शकता, तोच आज्ञा दिवंकय शकता. आदीं आज्ञा पाळूंक शिकात, 
आमकां संघटना जाय. संघटना म्हळ्यारच बळ आनी आज्ञापालन हीच ताची खुबी. 


Db So 
व्हड त्याग केले उपरांतूच व्हड कामां साध्य जातात. 
or {ml |e) 

जांचो स्वताचेर पुराय विस्वास आशिल्लो, तेच मनीस व्हड जावंक पाबल्यात अशें तुमकां 
प्रत्येक देशाच्या इतिहासा वेल्यान गमून येतलें. 


EY SD. उग 


SU पासत मुक्‍ती मेळोवपाखातीर नरकांत लेगीत बचपाची तुमची तयारी आसूंक जाय. 

